

نینه نوازش

(کلام)

حضرت فقیر نظر علی قل
”صوفي القادري“

مرتب ۽ سهیڙیندڙ

فقیر هادي بخش قل
”هادي لعل“

چپائيندڙ:

صوفي شاه عنايت شهيد اڪيڊمي

جهوڪ شريف، ضلع سجاول (سنڌ)

سڀ حق ۽ واسطا اداري وٽ محفوظ

ڪتاب جو نالو : نينهن نوازش
مرتب : فقير هادي بخش ڦل “هادي لعل”
ڇاپو : پهريون - ڊسمبر 2015ع
ڇپائيندڙ : صوفي شاه عنايت ؒ شهيد اڪيڊمي
جهوڪ شريف، ضلع سجاول (سنڌ)
ڪمپوزنگ : خادم جلالِي
لي آئوٽ ۽ ڊزائين : محمد عمر ناريجو - پارس پرنٽنگ پريس حيدرآباد
تعداد : 500 پنج سؤ
هڊيو : 150 سؤ روپيه

All Right Reserved

Neenh Nawazish

First Edition 2015

Quantity : 500 Copies

Composed by: Khadim Jalali

Title Design: Muhammad Umer Narejo Paras Printing Press Hyd

For Contact: 0301-3978442

Publish & Printing by: Soofi Shah Inayat Shaheed

Academy Jhok Sahrif District Sijawal Sindh.

سٽاءُ

صفحہ و

عنوان

1	دعائیں الفاظ
3	پنهنجي پاران
8	صوفي مت جو سنيھو-ڊاڪٽر در محمد پناڻ
14	مهاڳ- خادم جلالی
34	نعت
35	کافيون
35	پرتئون پيچ پاڻي، پرين پنهنجو کيو.
36	برهين بيرنگ بازار بيحد، مردن جا مئخانا
37	بره بيرنگ بازار اندر، عاشق عشق آچار ڪري
38	هن حال تي ڪري پال پرين تون پيار ڏيندو ره
39	عشق عقاب تڪو تاب، چلي ڪونه ٿو چارو
40	رمز رانجهن يار جي، جن کي لڳي تن کي خبر
41	قرب ڪامل يار ڪر، جاني جڏي کي جيار تون
42	اٿي اڌ رات آديسي، الف سان اور اورن ٿا
43	حال حضور حسن ۾ همدم، عاشق موجون ماڻن ٿا
44	پنهنجو عشق اڏائي عدم کان، ڪيڏا پرت پسارا
45	مالڪ مولا مهر اوهان جي، پال پلايون پايون ٿا
46	ڪامل مرشد قرب اوهان جا، لائي فيلھن تنھن
47	واه جادوگر جادو اکين جا، نت نت نينھن نوان
48	ٻاجھ ڀريون ٻئي اکيون اربيليون
49	ڏس عاشقن جا انصاف، نيزي نينھن نچائن ٿا
50	سهڻل تنهنجون اکيون اربيليون
51	تير اکين جا تاب تڪيرا

52 مالڪ مولا مهر اوهان جي، ڳڻن مٿي ڳڻ ڳايون ٿا
 52 قرب واري ڪل ڪچهري، مينهن موتين جو وسي
 53 حسن جي حاشي پڙهي، دؤر دم دم دل ڪري
 53 ديدن جو درياهه، لس لهرين ۾ عاشق لوڙهي
 54 ڏس پروڙي پاڻ ۾، سونهن پريو سردار
 54 ڇا چئي مان ڇا چوان، محبت مينگهه ملهه
 55 عشق شهنشاهه مٿان عاشقن
 56 عشق امام اسان جو اعليٰ، دل جو ديس وسائي ٿو
 57 عاشق ڪنل اکين جا ڪيئي، پل پل پرت پڪارن ٿا
 58 عشق جي آتش تاب تڪير، عاشق جان جلائن ٿا
 59 پرين پيارا پيار اوهان جا، هر دم گل گلزار چوان
 60 عشق جي آتش آه عجائب، ٻاريو ٻارڻ ٻاري ٿي
 61 حال اندر جو اور الف سان، روهي ريجهه رهاڻ
 62 مرشد مجلس موج محويت، روهي راز رهاڻ
 62 ليو دل اندر ۾ پاڻي ته ڏس تون
 63 مرد مولا جا موجون ماڻن، روهي رقص رهاڻ
 63 سنگت ساري کي سلام
 64 ڏورن ڏينهان رات، رهن يگانه يار پنهنجي سان
 65 پنهنجو پاڻ سنڀال، دلبر ويٺو دل اندر ۾
 66 عجب نظارو نينهن وارن جو، نيزي سر نروار چوان
 66 شاهه حسن جو شان الاهي، سهڻيون اڪيون سببان چوان
 67 محبت جي ميدان ۾ ڪاهي، آءُ عاشق اچي نچ ته سهي
 67 جهوڪ فنا هي ماڳ مسافر، غافل ٿي نه گذار
 68 محبت جي ميدان ۾ ڪاهي، آءُ اچي سر ست ته سهي
 68 اڌر پڪيڙا وڃ وطن ڏي، واعدن ڪين وسار
 69 آءُ ٻاروچل اڳڻ اسان جي، ڪيون روح رهاڻ
 69 عشق اڪين جو عجب نظارو، عاشق عرش اڏاري ٿو

70 اصل اکين جا ڪم اهي، مرڪيو عاشق مارن ٿيون
 70 هر دم حامي حال منهنجي جا
 71 ڪڻ اڪيون ڪل يار، ماڻا ڪري هيئن ڇو ٿا ماريو؟
 71 مرد مجاهد مست ميثاقي، موج الاهي ماڻن ٿا
 72 رمز روحاني رقص رهاڻيون، بيحد برهه بياض
 72 پيوند ڪيو آ پيار پنهنجي سان
 73 عشق واري ايوان مان، محبت موجون ماڻ تون
 73 ويجهو وصل واپار، سوز وصل سڪ عشق امانت
 74 سي حرفي - سنڌي
 80 سي حرفي - سرائڪي
 85 بيت سنڌي
 88 بيت سرائڪي

بِسْمِ اللَّهِ الرَّحْمَنِ الرَّحِيمِ

دعائيہ الفاظ

کیري رُپي ست نام هے، نير رُپي پوهار،
هنس رُپي کوئي سادہ هے، تت کا چھان هار.
”بھگت کير“

جيئن ته درگاه جھوک شريف سان لاڳاپيل علم ادب،
تاريخ، تحقيق ۽ شخصيتن تي تحقيقات جو ڪم جاري آهي.
ان سلسلي ۾ هن وقت ڏاڏا سائين صاحب ڪريم صوفي
عبدالستار شاه (ثاني) جن جي اهل دل سدا حيات طالب فقير
نظر علي قل صوفي القادري جي ڪلامن جو ڪتاب بعنوان
”نينهن نوازش“ هتن ۾ آهي جنهن کي ڏسي پڙهي دل بيحد
خوش ٿي آهي ڇو ته هي فقير پنهنجي مرشد هاديءَ سان تا ابد
پنهنجو نينهن نباهن جو ثبوت پيش ڪري چڪو آهي، اها پڻ
خوشيءَ جي ڳالهه آهي ته سندس اولاد پڻ ساڳي ئي دم قدم
سان هن درگاه سان اڄ به واڳيل آهي، انهي حال کي ڏسي
ڀڳت ڪبير جو هي بيت دل تي اچي ٿو:

نيه نباهي هئي بن، سوچي بن نه آن،
تن دے من دے سیں دے، نيھ نہ دتجے جان.

فقير نظر علي قل صوفي القادري پنهنجي ڪتاب
”نينهن نوازش“ ۾ پنهنجي مرشد هادي حضرت صاحب ڪريم
جن جا جيڪي ڳڻ ڳايا آهن ۽ دلي محبت ۽ عقيدت جو اظهار

ڪيو آهي سو لائق تحسين آهي. ان کان علاوه سندس ڪلام جي پختائي ۽ صوفيانہ رمن اشارن ۽ گهاڙيٽن جي استعمال سبب صوفيانہ ادب ۽ تصوف جي راھ ۾ سنگ ميل جي حيثيت رکي ٿو.

ڪتاب ”نينهن نوازش“ هن درگاه جي صوفي ادبي ڦلواڙي جو هڪ سهڻو گل آهي، جنهن جي سڳند جو واس سنڌ جي صوفي حضرات ۽ ادب جي عشاقن لاءِ يقينن قيمتي روحاني تحفو ثابت ٿيندو.

دعا آهي ته شاهه شهيد جي درگاه سان واڳيل سمورن فقيرن جون دليون شاهه شهيد جي روحاني فيض سان تا ابد ڀرپور ڀر نور ۽ هر دم ثابت قدم رهن. (آمين).

فزع الله الشاه


صوفي عطا الله شاه ستاري
سجاده نشين
درگاه معليٰ جهوڪ شريف

پنهنجي ڀاران


تصوف ئي هڪ اهڙي جڳ مڳ جرڪندڙ بي تعصب جوت
آهي جيڪا طبقاتي ۽ فرقيواريت واري ڪٽر پڻي جي اونڌاهيءَ
مان انسانيت کي آڄو ڪري وحدانيت جي ان با مقصد وات تي آڻي
ٿي، جنهن لاءِ هي ڪُل انساني جيوت تخليق ٿي آهي. بالڪڻ ڪان
بابا سائين جن منهنجو هٿ وٺي ان روحانيت واريءَ راهه تي پنڌ
ڪرڻ سيکاريو. جيون جا ڪيترائي ڏينهن راتيون ان راز پري راهه
تي هلندو رهيس. ساڌن، ستنن، صوفين، سامين جي سنگت، روهي
ورونهن ۽ راڳ ويراڳ جو واس روح اندر رچندو رهيو ۽ دل
صوفيائي ريتي رنگ ۾ رنگي رهي. بابا سائين جن جي برقع
پوشيءَ کانپوءِ دل تي اها چنٽا رهندي پي آئي ته سندس صوفيان
شاعري جي ڇڏيل امانت کي ڪنهن طريقي سان سهيڙي تصوف
جي امانتدارن وٽ پهچائڻ گهرجي. مالڪ مرشد پاڪ جا لکين
احسان جنهن مونکي ذهني استقامت بخشي هن نيڪ ڪم کي
تڪميل تي پهچائڻ ۾ هر دم روحاني مدد فرمائي. مون لاءِ اهو وڏو
اعزاز آهي جو بابا سائين جن جي ڪتاب ”نينهن نوازش“ جي
اشاعت لاءِ ڪوشش وٺي پنهنجي ديرينه خواب کي ساڀيان جي منزل
تي پهچايو آهي. ٿورائتو آهيان پنهنجن انهن دوستن جو جن جي
ادبي، اخلاقي، علمي، عملي ۽ اصلاحي سهائتا سان هي ڪتاب
شايع ٿي سگهيو آهي.

خادم الفقراء


فقير هادي بخش ڦل
”هادي لعل“



حضرت صاحب کریم صوفی عبدالستار شاہ ثانی رح



حضرت صاحب کریم صوفی عطاء اللہ شاہ ستاری



حضرت فقير نظر علي قل صوفي القادري



فقير نظر علي سائين جن جا فرزند
فقير هادي بخش هادي لعل ۽ منور حسين

صوفي مت جو سنيھو

سنڌ صوفين ۽ سنتن جي نڪري آهي. ائين ٿو لڳي ته الله پاڪ جيڪي پلا ۽ ڀلارا انسان پيدا ڪيا، انهن جي گهڻائي کي سنڌ جي سر زمين تي آباد ڪيو. هيءُ اها ڌرتي آهي، جنهن لاءِ ڪتابن ۾ اچي ٿو ته اڙين جي آڌار نبين جي سردار حضرت محمد مصطفيٰ ﷺ جن کي اتان ٿڌي هير محسوس ٿي. هر مذهب جي ماڻهوءَ کي هن ڌرتي پنهنجي سيني ۾ جاءِ ڏني. ڪنهن کي به مذهبي ڪٽرپڻي جي شڪايت ڪرڻي نه پئي. ان جو وڏي کان وڏو ڪارڻ تصوف جو اثر ئي آهي. تصوف ڪو الڳ دين ڌرم ڪونهي، هن روحانيت جي رستي جي ابتدا ۽ انتها مذهب اسلام ئي آهي. اهو مذهب جنهن انسان کي محسوس ڪرايو ته هو اشرف المخلوقات آهي ۽ ڌڻيءَ جو خليفو آهي، هن مذهب ۾ بندي ۽ خدا جي دوريءَ کي ختم ڪيو ۽ انسان کي ٻڌايو ته هو اجايو ۽ بي مقصد زندگي گذارڻ لاءِ پيدا نه ڪيو ويو آهي. هيءُ ڪائنات هن لاءِ جوڙي وئي آهي ۽ هي فقط ئي فقط ڌڻي تعاليٰ کي تلاش ڪرڻ، ڄاڻڻ، سڃاڻڻ ۽ ظاهر ڪرڻ لاءِ خلقيو ويو آهي. رب پاڪ هڪ لڪل ڪاڻ آهي ۽ جڏهن کيس خيال آيو ته سندس پاڪ ذات سڃاتي وڃي تنهن لاءِ انسان کي پيدا ڪيو ويو ته جيئن هو پاڻ کي فنا ڪري پاڪ ذات جي بقا جي شاهدي ۽ ثابتي ڏئي انسان اهو مقصد ۽ اها امانت کڻي هن دنيا ۾ آيو آهي.

الله پاڪ پنهنجي ذات پاڪ کي ظاهر به ڪيو آهي ته باطن ۾ به رکيو آهي. حاضر به آهي ته غائب به آهي، هو ساھ جي رڳن کان ويجهو آهي ۽ ڏٺو وائڻو جهڙوڪ نظرن کان پري آهي، نڪي اوڏو اک کي به آهي ته نه ڪي نظر کان ڏور به آهي. عجيب طلسم آهي. عجيب ماهر آهي ۽ عجيب انداز آهي. انهن ڳالهين تصوف کي مڙس ماڻهن جو مامرو بڻائي ڇڏيو آهي. هن راهه ۾ جو منصور ٿيو ته ماريو ويو، ماريو ويندو پر جي تانءِ ڀريو سانڀر ٿيو تڏهن به به تنگون قاسي پوندو. هاڻيءَ کي چپر ۾ لڪائڻ سولو آهي پر تصوف جي روحاني رمزن ۽ وارداتن کي راز ۾ رکڻ ڏکيو ڪم آهي.

تصوف جي وهنوار ۾ ڏاڍي قابليت ۽ صلاحيت جو مظاهرو ڪرڻو پئي ٿو. شيشي جي بوتل کي لوهه جي سنداڻ تي اهڙي زور سان هڻڻو آهي جو دنيا جهان ٽڪراءُ مان پيدا ٿيندڙ ٺڪاءُ به ٻڏي پر شيشو به نه ٽٽي! بندي کي پنهنجي آبي مان به نڪرڻو ڪونهي ۽

پاڪ ذات جي اول ۽ آخر، ظاهر ۽ باطن هئڻ جي شاهدي به ڏيڻي آهي. شاهه ڀٽائي رحمت الله فرمايو آهي:

نهائين ۽ کان نينهن سڪ منهنجا سپرين،
سڙي سارو ڏينهن، باهر ٻاڦ نه نڪري.

ان ڪري اسان کي صوفي بزرگن ۽ رهبرن اهو ڏس ۽ ڏانءُ ڏنو آهي ”پاڻ“ کي پاڻ مان ڪڍي ڇڏ. ڇو ته اها ”مان“ توکي مارائيندي. ”جيڏانهن ڪيان پرڪ تيڏانهن سڄڻ سامهون“ مطلب اهو آهي ته تون ئي تون آهين ۽ مان ڪجهه به ناهيان. مان نه اڳ هيس ۽ نه پوءِ رهندس، مان فاني آهيان ۽ مون کي فنا ٿيڻو آهي، انهيءَ فنا ۾ ئي انا جي بقا آهي، اها ئي حقيقي عشق جي منزل آهي. تصوف انهيءَ ئي رندي راهه جو نالو آهي.

سنڌ جي صوفي بزرگن پنهنجي روحاني تجربن، معرفت جي منزل، تصوف جي دڳن ۽ پيچرن بابت ويچار وٺڻ لاءِ شاعري جو ذريعو ڪتب آندو آهي. شاعري انساني اظهار جو اهڙو طريقو آهي، جنهن ۾ پنهنجن تجربن، مشاهدن ۽ وارداتن جي سموري ڳالهه به ڪري سگهجي ۽ حدن اورانگهڻ کان به بچي سگهجي ٿو. ڳالهه مام ۾ ڪري سگهجي ٿي، تشبيهن ۽ استعارن جو سهارو وٺي سگهجي ٿو ۽ پنهنجي شاعريءَ کي بارش جو اهو قطرو بڻائي سگهجي ٿو، جيڪو سڀ جي منهن ۾ پئي موتي پيدا ڪري ٿو ۽ نه ڪي سڀ جي منهن ۾ پئي زهر بڻجي وڃي ٿو. تصوف به اهو ئي بارش جو قطرو آهي، جنهن کي سڀ جي پياس پوري ڪرڻي آهي ۽ نڪي سڀ جي منهن ۾ وڃي زهر ٿيڻو آهي. ان ڪري تصوف (الصِّرَاطُ الْمُسْتَقِيمُ) ”پلصراط ثاني“ وارو رستو آهي. اها پلصراط جيڪا تلوار کان به تڪي ۽ وار کان به سنهي آهي. تصوف سنڌي شاعري جو روح آهي، سنڌي شاعري مان تصوف ڪڍي ڇڏجي ته اهڙو گل بڻجي پوندي، جنهن ۾ رنگت ته ضرور هوندي پر روحاني خوشبو محسوس نه ٿيندي. سنڌ جي هر صوفي بلڪه ائين چئجي ته ڪنهن دڳ ۽ پيچري واري صوفي سنت شاعري ڪئي آهي. صوفي شاعري جي فني لوازمات تي توجه ڏيڻ بدران

ان ۾ فطرت جي پالوت ڪرڻ تي گهڻو ڌيان ڏنو آهي. سنڌ ۾ ”پابند شاعر“ جي هڪ هتي توڙڻ واري جيڪا تحريڪ اسان جي دؤر ۾ ترقي پسند طبقي هلائي، ان جون پاڙون تاريخ جي پاتال ۾ جڙيون پيون آهن. اهي صوفي بزرگ ئي آهن، جن شاعري جي فني حوالي سان ائين آزاد ڪيو جيئن جواني آزاد ٿيندي آهي ۽ درياھ جي رواني آزاد ٿيندي آهي. منهنجي هٿن ۾ جڏهن صوفي نظر علي فقير قل جي ڪلام جو مسودو ”نينهن نوازش“ آيو ته صوفي شاعرن جون مٿي ذڪر ڪيل ۽ ٻيون ڪيتريون روايتون اکين آڏو تري آيون.

صوفي نظر علي فقير جو هي صوفيائو ڪلام هڪ طرف سندس قلبي ۽ روحاني واردات، مشاهدات جي عڪاسي ڪري ٿو ته ٻئي طرف تصوف ۽ عملي خواه نظري هيئت ۽ حيثيت تي روشني وجهي ٿو. شاعري جي هن گڻڪي کي جيڪو عنوان يا نالو ڏنو ويو آهي اهو سندس ئي شاعري جي مصرائن مان ورتو ويو آهي. هن صوفي شاعر ”نينهن نوازش“ جو ٻڌو لفظ پنهنجي ڪلام ۾ هڪ کان وڌيڪ هنڌن تي ڪتب آندو آهي. جيئن:

1. نظر علي ٿي نينهن نوازش، بلڪل باغ بهار چوان.
2. نظر علي ٿي نينهن نوازش، سائين هر دم ساڻ.
3. نظر علي ٿي نينهن نوازش، محبت موج مدام.
4. نظر علي ٿي نينهن نوازش، پرينءَ پسايو پاڻ.
5. نظر علي ٿي نينهن نوازش، ڪاهيو قرب قطاري ٿو.
6. نظر علي ٿي نينهن نوازش، عشقئون دل اڏارن ٿيون.
7. نظر علي ٿي نينهن نوازش، مليا ڏوڙا ڏاڻ سخي.

صوفي نظر علي فقير جي شاعريءَ جي هن ڪتاب جو نالو يا عنوان ئي سندس صوفيائي فلسفي ۽ شاعري جي مقصد تي روشني وجهڻ لاءِ ڪافي آهي. انهن ستن مصرائن ۾ هن صوفي شاعر جهڙوڪ ستن سمنڊن کي ڪوڙي ۾ بند ڪيو آهي.

”نينهن نوازش“ جو ٻٽو لفظ پنهنجي سيني ۾ روحانيت ۽ عشق الاهي جي هڪ اهم مام محفوظ ڪئي آهي. ”نينهن نوازش“ جو مفهوم ۽ مطلب اهو ئي آهي ته انسان، الاهي سگهه، توفيق ۽ هدايت کانسواءِ مولا پاڪ جي محبت ماڻي نٿو سگهي. هي هڪ نوازش آهي ۽ رب پاڪ جنهن کي چاهي تنهنکي نوازي ٿو. سڌ ڪرڻ ۽ سعيو ڪرڻ عشق ۾ منزل ماڻڻ جي ضمانت نه ٿيندا آهن، اهڙيءَ ريت حسب نسب ۽ ڪسب ڪم جا ڪونه ٿيندا آهن. بس جنهن کي پرين چاهي يا ڪو مثالي پريت سان پرينءَ کي پاڻ ڏي متوجہ ڪري. اها عشق جي عنايت ۽ نينهن جي نوازش ئي آهي جو عاشق صادق پاڻ کي ۽ ماحول کي باغ بهار محسوس ڪري ٿو. محبت جي دائمي موج ماڻي ٿو ۽ عين اليقين جي اک سان ڏسي ٿو ته سائين هن سان هر دم ساڻ آهي. هن ڪتاب جو عنوان نالو نينهن نوازش تصوف جي اهڙين روحاني رمزن جي نشاندهي ڪري ٿو.

صوفي نظر علي فقير قل تي اها ”نينهن نوازش“ چئي. جنهن کيس شاعر جو روپ ڏنو ۽ هن پنهنجي شاعري ۾ جيڪي به ڳالهيون ڪيون آهن، اهي ”نينهن نوازش“ جو داستان ئي آهن.

سندس شاعري ۾ هو پاڻ آهي ۽ سندس صوفيانو مسلڪ آهي جنهن ۾ هن پنهنجي روحاني هادي جو ذڪر ڪيو آهي. فقير جي شاعري نئين صوفيءَ لاءِ دڳ ۽ پيچرو آهي جنهن ۾ تصوف جي راهه جو ڏس پتو موجود آهي. تصوف انسان کي پاڻ وڃائڻ کان پاڻ

سڃاڻڻ واري وات وٺائي ٿو. تصوف ۾ مرڪزي ڏاڪو من عرف
نفسه فقد عرف ربه جي تعليم تي رکيل آهي. پاڻ سڃاڻڻ جي اها
ڳالهه صوفي نظر علي قل هن ريت ڪري ٿو:

الف: اورن اندر ۾، گجهو ڳالهائين،

پرت وٺن پاڻ مان، روحي راز رهن،

اتن ويهن پاڻ ۾، ٻيو ڪين ٻڌن،

نظر علي وڃن، اڌريا پنهنجي عشق سان.

جڏهن پاڻ منجهان پاڻ پري ڪجي ٿو ته پوءِ پنهنجو پاڻ سڃاڻجي
ٿو، بقول فقير نظر علي:

پنهنجو پاڻ سنڀال، دلبر وينو دل اندر ۾،

ونحن اقرب واحد ويجهو، مجلس محب مقال،

عينن واري اول نمبر ۾.

وفي انفسڪم سمجھ سنيهو، عشق سندحوال،

محبت واري موج مندر ۾.

تصوف صوفي کان وڌين وڌين رياضتن ۽ عبادتن جي
تقاضا ڪري ٿو ته جيئن انسان اندر اجرو ڪري آئينو ٻڌائي ۽ ان
۾ پرين پسي سگهي. اها منزل ڳالهين جي ڳهيڙ ٿيڻ سان نه پر
مجاهدا ڪري من ماري ميڻ ڪرڻ سان ملي ٿي. ان
سلسلي ۾ نظر علي فقير اسان کي ٻڌائي ٿو ته:

• اٿي اڌ رات آديسي، الف سان اورن ٿا،

کٽي لا جي، سي ڪاهوڙي جسم پنهنجو جهورن ٿا.

• پتنگ پنهنجي پر ۾ پورا، قربئون قدم وڌائن ٿا،

شائق شوق شمع جي شعلي، خوشي گوري ڪاڻن ٿا.

• ڏس عا شقن جا انصاف، نيزي نينهن نچا ٿن ٿا،

لائي توڙي نهن ٿا.

تصوف ڪو اڪ جي ماڪي لاهڻ جهڙي ڪرت ڪانهي،
هتي پاڻ پڄاڻڻو ٿو پئي. تصوف نالو آهي عشق جو، اهو عشق
جنهن لاءِ نظر علي فقير فرمائي ٿو ته:

عشق جي آتش آه عجائب، ٻاريو ٻارڻ ٻاري ٿي،
جانب جيءُ جباري ٿي.

سوز سراسر سيني سمائي پرتئون جام پياري ٿي.

جانب جيءُ جباري ٿي.

باهه برهه جي الا اٿاري، سهجڻون سر سينگاري ٿي.

جانب جيءُ جباري ٿي.

صوفي نظر علي فقير جو هي ڪتاب نه فقط تصوف جي
عاشقائي انداز ۾ روحاني تعليم جو ذريعو آهي پر سنڌي شاعري
جي معيار ۽ منفرد انداز جو اولڙو پڻ آهي. خاص طور تي هن
ڪلام ۾ جيڪي فني تجربا ڪيا ويا آهن اهي سنڌي وائي ۽ ڪافي
ڪي سينگارڻ ۽ سنوارڻ برابر آهن. فقير صاحب ”عشق“، ”اکين“ ۽
ٻين اهم موضوعن تي دل کولي شعر چيا آهن. جن جو مطالعو
شاعري جي شاگرد لاءِ نه فقط دلچسپي جو باعث آهي پر معلومات
۾ اضافي جو ڪارڻ پڻ آهي.

اسان جي محترم صوفي منش ۽ درويش صفت دوست،
صوفي نظر علي فقير جي فرزند سائين هادي لعل هن ڪتاب جو
انتخاب ڪري ترتيب ڏئي. سنڌي ٻولي ۾ ۽ صوفيائي ادب ۾ گران
قدر اضافو ڪيو آهي. جنهن لاءِ هن جس لهڻي.

ڊاڪٽر در محمد پناڻ
باني گل حيات انسٽيٽيوٽ

مهاڳ

سڀ تعريف جي لائق ڪُل ڪائنات جو اهو مالڪ آهي،
جنهن پنهنجي حسين ترين مخلوق حضرت انسان کي پنهنجي
صورت تي ٺاهيو، منجهس پنهنجي روح منجهان روح ڦوڪيو،
کيس پنهنجي اندر جي احساسن ۽ ڪيفيتن کي بيان ڪرڻ جي
ذات پڻ عطا فرمائي.

اهڙي طرح انسان کي اشرف المخلوقات جو سهڻو لقب
عطا فرمائي هن حسين ترين ڌرتيءَ تي پنهنجو نائب ڪري
موڪليو انهيءَ ڪري هن ڌرتيءَ تي آدم ئي سر الاهي آهي ۽ ساڳي
ذات الاهي جو اولڙو آهي. انسان ذات جي عزت عظمت ۽ خدمت ۾
ئي الله تعاليٰ جي ويجهڙائي ۽ حقيقي راضيو سمايل آهي. الله
تعاليٰ انسان سان اهو به عهد ڪيو ته ”تون مونکي ياد ڪندو ره ته
مان تنهنجو يادگير ڪيان“. آدم کي اهو علم به ڏنو ويو ته هي
سارو جهان ۽ هن جهان جي اندر جيڪي ڪجهه آهي اهو فاني آهي
ناپائدار آهي ۽ صرف الله پاڪ جي ذات بابرڪات ئي غير فاني
آهي اُمُر آهي. رب جي ذات کي ئي بقاء آهي. هر ساهه واري کي
موت جو ڏاڻقو چڪڙو آهي ۽ پنهنجي حقيقي مالڪ وٽ وري واپس
موتي اچڻو آهي. انسان جي ذات کي وڌيڪ تاڪيد ڪندي اهو امر
به تاڪيد ۾ شامل ڪيو ويو ته هن ڌرتيءَ تي وڃي پنهنجن نفسن
کي ميرو گدلو يا ناپاڪ نه ڪجو، ڇو ته جڏهن اوهان کي واپس
موٽايو وڃي ته اوهان جا نفس اهڙا پاڪ صاف هجڻ گهرجن جهڙي
حالت ۾ هتان کين پاڪ صاف موڪليو پيو وڃي. اهڙي امر لاءِ
وڌيڪ رغبت ڏياري وئي آهي ته ”جن پنهنجن نفسن کي پاڪ ڪيو
انهن وڏي پلائي حاصل ڪئي“. (دع نفسڪ و تعال من هناڪ)
پنهنجي نفس کي ڦٽو ڪر ۽ مون ڏانهن (رجوع ٿي) اچ.


الله تعالیٰ جا موڪليل نبي، پیغمبر سڳورا، ولي اولياءَ، اهل دل صوفي درویش ذات الاهي جي امر کي هنئين سان هنڌائي لا اله الا الله واري وات وٺي پاڻ به هلندا رهيا ۽ الله تعالیٰ جي مخلوق کي به وحدانيت، هيڪڙائي، محبت، انسانیت ۽ بي تعصبي واري وات تي هلڻ جو درس ڏيندارهيا آهن. اهي وحدت جي وات جا پانڌيٽڙا، جن جي روحاني شمع جي روشني تي پتنگ وانگر پنهنجو تن من ڌن اربي الاهي ذات جي عشق جو مزو ماڻيو، انهن ڳاڻ ڳڻين وحداني وات وندن عارفن ۽ اهل دل درویشن ۾ صوفي نظر علي فقير قل جو نالو به پنهنجو منفرد ۽ مٿاهون مقام رکي ٿو.

صوفي نظر علي فقير جي وصال جو سال 17 ڊسمبر 1995ع آهي سندس ظاهري عمر 77 سال ليکي وڃي ٿي، جنهن مطابق فقير جي جنم جو سال 1918ع ٿئي ٿو.

آباؤ اجداد:

فقير صاحب جا وڏا اوائلي دؤر کان اچي ڳوٺ ٽالپر وڏا ۾ آباد ٿيا هئا. هتي ڪهڙي سبب آيا ۽ ڪڏهن آيا اهڙو ڪو به مستند تاريخي حوالو نه ٿو ملي پر پوءِ به ايترو ڪجهه معلوم ٿي سگهيو آهي ته سندن وڏو ڏاڏو خان محمد قل هو کيس ٽي پٽ هئا. جن مان سندس وڏي پٽ محمد يوسف کي ستن پٽن جو اولاد ٿيو، انهن مان سندس ڇهون نمبر پٽ صوفي نظر علي فقير هو. جنهن جي ڪلام کي اڄ ڪتابي شڪل ڏني وئي آهي. فقير صاحب جو شجرو هن ريت آهي:

فقير نظر علي سائين ء جن خانداني شجرو



اوائلي زندگي ۽ تعليم تربيت:

فقير سائين جن ظاهري شروعاتي تعليم پرائمري اسڪول ٽالپر وڏا ۾ محترم استاد جمع خان سومرو جي زير نظر و هدايت، سنڌي ٽن درجن تائين حاصل ڪئي. ان بعد سندس والد بزرگوار جي رحلت ڪرڻ ڪري ۽ وقت جي نزاکت کي پروڙيندي نظر علي فقير ڦل تعليم کي الوداع چئي، پنهنجي والد بزرگوار جي اباڻي ڪار، ٻني ٻاري جو ڪم اچي سنڀاليو. پوکيءَ جو ڪم به فقير سائين پاڻ تمام گهڻي دلي جذبي ۽ محنت سان ڪيو. فقير صاحب وٽ تمام سٺن ڏانڊن جا ٻه جوڙا ڌاريل هئا ۽ ٻه محنتي هاري به هميشه ساڻس گڏ رهندا آيا. جيڪي ٻني ٻاري جي ڪم ڪار ۾ سندس مدد ڪندا رهندا هئا. اهڙي طرح ٻني ٻاري جو ڪم سندس عمر جي وڏي حصي تائين ڪاميابي سان جاري رهيو.

شادي ۽ اولاد:

فقير صاحب 42 سالن جي عمر ۾ شادي ڪئي، جنهن مان کيس استاد هادي بخش - هادي لعل (هن ڪتاب جو مرتب ۽ سهيڙيندڙ) ۽ منور حسين ٻه پٽ عطا ٿيا ۽ ٻن نياڻين جو اولاد ٿيو. فقير نظر علي سائين جو وڏو فرزند هادي بخش ننڍپڻ کان وٺي پنهنجي والد بزرگوار سان گڏ اولياءَ الله سائين در محمد فقير هيسباڻي (دو پيءُ) جي ڪچهري ۾ هر وقت موجود رهندو هو. سائين در محمد فقير هيسباڻي (دو پيءُ) جن تمام گهڻي پيار ۽ پابوھ سان کيس ”هادي لعل“ جي لقب سان سڏيندا هئا. انهيءَ حوالي سان سندس ساڳيو لقب ”هادي لعل“ اڄ تائين هلندو پيو اچي.

مجازي عشق:

مجازي عشق بابت هڪ خاص چوڻي آهي: “المجاز قنطرت الحقيقت” جنهن جو مطلب آهي مجاز حقيقت جي چاڙهي آهي، ان جو مثال ائين آهي جيئن سونارو سون کي صاف ڪرڻ لاءِ ڪوناري ۾ وجهي باهه تي رجائي منجهانئس مير، مٺ ڪڍي اوجر ڏئي سون کي خالص ڪندن بنائيندو آهي تهين ئي مجازي عشق جي باهه به انسان جي دل مان ساڙ، حسد، وير، ڪينو، هٿ وڌائي، مغروري، لوپ لالچ، حرص هوس ۽ ڪوڙ ڪپت جهڙيون ڪثافتون ساڙي مير مٺ، ڪس ڪٽ کان آجو ڪري دل کي آئيني وانگر اجرو بنائي حقيقي عشق جي چاڙهيءَ تي پهچائي ٿو ڇڏي. دل جي اوجر کان پوءِ عاشق پنهنجي دل جي اڃريل آئيني ۾ الاهي ذات جو اولڙو ڏسي ٿو. اهڙي طرح حقيقي عاشق ذاتي محبت جو معراج ماڻهندي فنا في شيخ، فنا في رسول، فنا في الله ۽ بقا بالله جون منزلون اورانگهي حقيقي ذات سان هڪ ٿي وڃي ٿو.

صوفي نظر علي فقير به جڏهن پنهنجي محبوب جي صفاتي سونهن تي موهجي مست ٿي مجازي محبت جي مڇ ۾ پڇڻ پڇڙڻ لڳو ته عين انهي مجازي عشق جي آڙاه اندر ڪيس پنهنجي مرشد هادي جو هٿ مليو؛ جنهن جي دعا سان ساڳيو ئي ابراهيمي آڙاه گل گلزار جو نمونو ٿي پيو ۽ فقير سائين پنهنجو پاڻ کي وحدت جي واديءَ ۾ حقيقي برهه جي باغن ۾ بيٺل ڏٺو.

ش: شهنشاه حسن تساڏا، لحظي دل لٽيندا هي،
حسن تساڏا هادي رهبر، وحدت ونڊ ونڊيندا هي،
بيواهان دي واه حسن هي، جام محبت ڏيندا هي،
نظر علي ڪر نينهن نوازش، رويي رمز رليندا هي.

روحاني واتونڻ:

جڏهن حسن مهتاب عالم تاب بره جا باب کولي، جسماني
بوتي اندر عشق جي آڳ جا ٻارڻ ٻاري بره جي بني گرم ڪئي ته
فقير جي سيني ۾ سک سوز، دک درد جا دونهان دکي پيا. جن
فقير صاحب کي وڌيڪ وقت ويهڻ نه ڏنو ۽ مرشد هاديءَ جو هٿ
وٺڻ، طريقت جي درياه مان پار تري معرفت جون موجون ماڻڻ ۽
حقيقت ۾ هڪ ٿيڻ لاءِ سندس اندر ۾ وڏو اتساهه جاڳيو. ان وقت
حاجي خوش خير محمد فقير هيسباڻي جي اولاد مان فقير خير محمد
(سوئم) تنهن وقت ۾ پڙهڻ جي خيال کان ڳوٺ ٽالپر وڏا ۾ ايندڙ
هئا. صوفي نظر علي فقير پنهنجي دل جي سموري حقيقت ۽ اٽل
ارادو سندس اڳيان اظهار ڪندي عرض ڪيو ته ”مون کي اهڙي
ڪنهن ڪامل درويش جو ڏس ڏيو، جنهن کي پنهنجو مرشد هادي
بڻائي وحدانيت جي وات وٺي سگهان“ جنهن تي سائين خير محمد
فقير جن کيس درگاه شاهه عنايت شهيد جهوڪ واري سجاده
نشين، شمس العارفين صاحب ڪريم سائين عبدالستار شاهه (ثاني)
جو دست بيعت طالب ٿي ذڪر فڪر حاصل ڪرڻ جي صلاح ڏني.
نظر علي فقير قل انهيءَ صلاح کي يڪدم قبول ڪري درگاه
جهوڪ شريف لاءِ روانو ٿيو. حالانڪه فقير سائين هن کان اڳ ۾
انهيءَ پنڌ جو واقف نه هو پر پوءِ به پنهنجي دل جي مراد پوري
ڪرڻ لاءِ درگاه جهوڪ شريف جا پنڌ پيچرا پڇائيندو نيٺ پنهنجي
دلي مقصد واري منزل تي اچي رسيو. صاحب ڪريم سائين
عبدالستار شاهه (ثاني) جي قدم بوسي ڪري، پنهنجي من جي منشا
ماڻڻ لاءِ سندن خدمت ۾ درخواست پيش ڪئي. پاڻ صاحب ڪريم
جن سندن اهوعرض قبول ڪري کيس دلداري ڏيندي فرمايو ته
”نظر علي سائين، ڪو به فڪر نه ڪيو هاڻي اوهان صحيح جاءِ تي

اچي پهتا آهيومرشد اوهان سان هر دم ساڻي آهي.“ ان بعد حضرت صاحب ڪريم سائين عبدالستار شاه ثاني جن فقير نظر علي سائين کي الاهي ذڪر فڪر جي تلقين سان نوازيو ۽ جهوڪ شريف جي درگاه جي رائج دستور مطابق کيس گيڙو دستار پڻ ٻڌرائي ۽ فقير کي ڳوٺ واپس ورتو جي اجازت ڏيندي صاحب ڪريم جن فرمايو ”فقير سائين هاڻي اوهان جلد ڳوٺ وڃو جو اوهان جي امڙ کي توهان جو وڏو انتظار آهي.“ جڏهن صوفي نظر علي فقير پنهنجي ڪامل مرشد هادي کان الاهي ذات پاڪ جي ذڪر فڪر جو فيض حاصل ڪري وري واپس ڳوٺ پهتو ته واقعي پنهنجي امڙ کي سندس ئي انتظار ۾ ڏٺو. ڳوٺ اچڻ کانپوءِ فقير سائين وقت بوقت پنهنجي مرشد هاديءَ جي قدم بوسيءَ لاءِ درگاه جهوڪ شريف تي حاضري پريندو رهيو. نظر علي فقير پنهنجي مرشد هادي صاحب ڪريم سائين عبدالستار شاه (ثاني) جي ساڪي پنهنجن ڪيترن ئي بيتن ڪلامن ۾ ڏني آهي؛ جن مان هڪ نموني طور پيش ڪجي ٿي:

پنهنجو اٿئي پاڻ ۾ ساڳيو سر ستار،
ونحن اقرب ويجهڙو، وڻي ناهي وار،
نظر علي نروار، آهي عشق الله جو.

وقت گذرندو رهيو، فقير نظر علي درگاه جهوڪ شريف تان روحاني فيض حاصل ڪندو رهيو، ڪو وقت اهڙو آيو جو سندس مرشد حضرت صاحب ڪريم سائين عبدالستار شاه (ثاني) کيس فرمايو ته ڳوٺ ڏڙو، لڳ ميرپور بٺورو ۾ اسان جا ڪجهه طالب فقير رهن ٿا، انهن فقيرن کي توهان وڃي سنڀاليو ته جيڪر ڏاڍو چڱو!! نظر علي فقير پنهنجي مرشد جي حضور ۾ ادب جا هٿ جوڙي عرض ڪيو قبلا سائين هي بندو سائين جن کان

روحاني عشق جو وند ونڻ لاءِ آيو آهي. ”فقير جي اهڙي سهڻي جواب تي صاحب ڪريم جن خوشيءَ سان مسڪرائيندي نظر علي فقير کي پنهنجي پاڪ ۾ آڻي سندس پيشاني تي چمي ڏيندي فرمايو نظر علي سائين اوهان کي عشق مبارڪ هجي اوهان ڪامياب ٿي ويا. پنهنجي مرشد جي دلي دعائن سان فقير نظر علي سائين تادم هر دم، دم اسر سان پورو پابند رهيو ۽ زندگيءَ جي آخري گهڙي ۾ به فقير جو دم ذاتي اسم کان خالي نه رهيو.

طالب ٿيڻ کان پوءِ جي زندگي:

حق جي طلب حاصل ڪرڻ کان بعد فقير سائين کان زماني جا ڪم ڪاريون ڇڏائبا ويا. هر وقت ذڪر فڪر ۾ گم رهيو. روزمره جي وقت مان اڪثر وقت پنهنجي روحاني پيشوا جي پرتوي مان الاهي ذات جو اولڙو پسڻ جي جدوجهد جاري رکندو هو. پنهنجي باقي حياتي لوڪ ستي کان پوءِ رات جو اٿي مراقبو ڪري پنهنجي مرشد پاڪ جي سمجهايل سبق جو ورد ڪندو هو. هر حال هر وقت با وضو ۽ ذڪر فڪر ۾ مڪمل ڪامل ۽ شامل حال رهندو هو. سندس ڦيل مقال فقر، با ادب ۽ روحاني هوندي هئي. فقير سائين وڏي همت، جرئت ۽ ثابت قدمي سان علم اليقين، عين اليقين کان حق اليقين جو معراج ماڻي معنوي منزل جي اتاهين مقام تي مستحڪم ثابت قدم رهيو.

محبت جي ميدان ۾، غازي گهوت اچن،
 سر تريءَ سورهيه ڪنيو، مانجهي ڪين مڙن،
 جي وڃن وحدت وات سان، وري ڪين ورن،
 نظر علي روز رهن، محبت واري ملڪ ۾.

هڪ پيري صاحب ڪريم سائين عبدالستار شاھ
(ٽائي)، صوفي نظر علي فقير جي دعوت تي ڳوٺ ٽالپر وڏا ۾ پهتا
اتفاق سان ان وقت فقير در محمد هيسباڻي به هتي موجود هيا.
ٻنهي عارفن وٽين جي روبرو ملاقات ٿي. روحاني ورونهن ٻنهي
ڌرين جون دليون پاڻ ۾ پيوند ڪري ڇڏيون.

حضرت صاحب ڪريم جن نظر علي فقير جو هٿ وٺي
سائين در محمد فقير هيسباڻي جي هٿ ڏئي فرمايو قبله منهنجوهي
فقير اڄ کان اوهان جي حوالي آهي، انهيءَ جي اوهان کي هر طرح
جي پارت آهي. انهيءَ ڏينهن کان وٺي فقير در محمد سائين جن
نظر علي فقير جو تمام گهڻو خيال رکندا هئا. صاحب ڪريم جن
ڪڏهن ڪڏهن نظر علي فقير جي هٿ فقير در محمد سائين ڏانهن
شاعري جي ڪا هڪ ست طرح طور موڪليندا هئا، جنهن تي در
محمد سائين هيسباڻي جن پنهنجي طبع آزمائي ڪندا هئا، سائين
در محمد فقير هيسباڻي جي ڇپيل رسالي ۾ اڄ به اهڙا به ڪلام
ملن ٿا جن ۾ نظر علي فقير جو حوالو ڏنل آهي. انهن ڪلامن جو
نمونو پيش ڪجي ٿو.

مطع:

پهريون وڃائي پاڻ، پوءِ سڃاڻج پاڻ تون.
نينهن نظر علي نبيھ ناظر، شاھ نصير سان همدم حاضر،
موجوداتي ماڻ، آھ تو ساڻ سڃاڻ تون.
فقير در محمد سائين جن جو اهڙو ٻيو ڪلام پيش آهي جنهن ۾
پڻ نظر علي فقير جو حوالو ڏنل آهي.
مليو هادي حيدر شاھ ميان،
گھر ويني گھر حُر حاڪم جيان،
نظر علي سان نينهن نوازش، ننگ ٿيونيباه ميان.

هم عصر شاعر:

شمس العارفين سخي در محمد فقير هيسباڻي (دو ڀڙ)
درگاه خوش خير محمد فقير هيسباڻي تعلقه فيض گنج، عاشق
الستي صوفي علي محمد فقير ٽالپر درگاه صوفي جلال فقير
ٽالپر وڏا، سيد علي شاه مست سهڪجي وارو، غازي غمدل فقير
رتوديرو ۽ محمد فقير گهوٽو.

هم صحبت صوفي فقير:

اهل الله درویش در محمد فقير هيسباڻي (دو ڀڙ) درگاه
فيض گنج، خير محمد فقير هيسباڻي (سوئم) صوفي علي محمد
فقير ٽالپر، ٽالپر وڏا، صوفي اله بخش فقير ٽالپر وڏا، زوار عرض
محمد فقير سهاڳ، يار محمد فقير قاضي، لعل بخش فقير خاصخيلي،
فقير محمد فقير خاصخيلي ٽالپر وڏا، صوفي آچر فقير ساڪاڻي،
جلال الدين فقير ساڪاڻي، سائين حسين شاه بوزدار وڏا، علي گل
فقير جلالاڻي درگاه نصير فقير جلالاڻي، رمز علي فقير قل ٽالپر
وڏا، محمد فقير گهوٽو، امام الدين فقير ڊڪڻ، پنهل فقير جوڻيجو
مرزاپور، فتح علي فقير هيسباڻي فيض گنج خدا بخش فقير جسڪاڻي،
پنهل فقير جسڪاڻي، فقير محمد ابراهيم ملاح محرابپور، الهرڪيو
فقير خاصخيلي محرابپور، گلڻ فقير ميٺڪ، در محمد فقير خشڪ
خانواڻ، پنهل فقير کوسو ٽالپر وڏا، وندر فقير ساڪاڻي، لعل شاه
۽ عظيم شاه گهوٽڪي، سچل فقير مست ڪوري پير جو ڳوٺ،
نروار علي فقير ڳوٺ فوتو خاصخيلي لڳ جسڪاڻي، فقير استاد
اله وسايو شنبائي بوزدار وڏا، رانجهن علي فقير ٿيڻو ٽالپر وڏا،
ميهڙ فقير چاڪراڻي، سائينداد فقير چاڪراڻي، بنگل فقير
چاڪراڻي، دين محمد فقير خاصخيلي ٽالپر وڏا، سيد تراب علي
شاه ٽالپر وڏا، مير خان فقير ٽالپر وڏا ۽ محمد حيات فقير قل،
ولي محمد فقير خاصخيلي ٽالپر وڏا. فقير غلام رسول آخوند
خيرپور ميرس ۽ فولاد علي فقير شر.

ابدي آرامگاه ڏانهن سفر:

جيئن ته هر انسان پنهنجي مالڪ حقيقيءَ طرفان مليل مقصد کڻي ڪنهن مقرر مدت لاءِ هن جهان ۾ آيو آهي ۽ مليل وقت پوري ٿيڻ بعد کيس هن جهان مان وڃڻو آهي. ٽئين انهيءَ امر الاهيءَ جي اها تقاضا ٿي ته فقير سائين پنهنجي ابدي آرام گاه ڏانهن واپس وري. هن فاني دنيا جو مقرر دستور آهي ته ڪنهن به تبديليءَ لاءِ ڪو نه ڪو سبب پيدا ٿيڻ گهرجي. فقير نظر علي تي ظاهري عمر جي آخري سال ۾ دم جي بيماري حملو ڪيو، سندس علاج ڪرايو ويو پر حياتي سندس ساٿ نه ڏنو. آخر هي پرڏيهي پڪي 17 ڊسمبر 1995ع، مطابق 27 رجب 1416 هجري آچر جي ڏينهن 3 وڳي صبح جو پنهنجي جسماني پيڄري کي پيڄي پوري، آفاق جي بولارن ۾ پرواز ڪندو پنهنجي ابدي آرامگاه ڏانهن اڏامي ويو. هن اڏام کان اڳ سندس چيل شعر هن ريت آهن:

- اڏر پڪيڙا وڃ وطن ڏي، واعدا ڪين وسار،
ديس ڇڏي پرديس تي، آئين سانگي ڪنهن سيار
نڪري هل ناسوت منجهاران، نظر علي نروار.

ڪلام تي هڪ نظر:

صوفي نظر علي فقير جو ڪلام هڪ عدد سرائڪي سي حرفي ۽ ڪجهه سرائڪي بيتن کان سواءِ باقي سڀ ڪلام سنڌي ٻوليءَ ۾ بيتن ۽ ڪافين تي ٻڌل آهي جن ۾ هڪ عدد سنڌي سي حرفي پڻ موجود آهي. سندس شاعري مختلف گهاڙيٽن، تجنيسن، استعارن ۽ تشبيهن سان ڀرپور نموني سينگاريل آهي. جڏهن ته صوفي نظر علي جي ڪلام ۾ وحدانيت جو رنگ مرشد هاديءَ جي ساراهه، ناصحانن نقطن ۽ پنهنجي حقيقي مالڪ جي حسن جي

تعريف جو تمام وڏو خزانو آهي. جنهن جو ڪجهه نمونو پڙهندڙن
۽ ادب جي پارڪن جي مطالعي لاءِ عرض آهي.

صنعت ملمع:

(ڪلام ۾ استعمال ٿيل قرآني آيتون ۽ عربي مقولا)

1. **مُوتُوا قَبْلَ أَنْتُمْ مُوتُوا.**

ترجمو: مرڻ کان اڳ ۾ ئي مري وڃو.

فقير سائين جو ڪلام:

عاشق سولي سر سينگاري، گهوت ٻڌن گل ڳانا،
موتوا قبل انت موتوا، باغ بقا بستانا.

2. **فَاذْكُرُونِي اَذْكُرْكُمْ (سورة بقره، رڪوع 18)**

ترجمو: تنهنڪري لوهين مونکي ڏيکيو مان اوھڻکي ياد ڪندو رهندس.

فقير سائين جو ڪلام:

ذ - ذاتي ذڪر ڪر، ڏي فڪر جا قيرا،
فاذڪروني اذڪرکم ڪر پوئڻن جيئن پيرا،
ونحن وينو ويجهڙو، لائي دل اندر ڏيرا.

3. **وَنَحْنُ اقْرَبُ إِلَيْهِ مِنْ حَبْلِ الْوَرِيدِ. (سورة ق رڪوع 2)**

ترجمو: اسان (آدم کي) ساهه وارين رڳن کان به وڌيڪ ويجهڻ آهيون.

فقير سائين جو ڪلام:

پنهنجو اٿئي پاڻ ۾، دل جي دري ڪول،
ونحن اقرب ويجهڙو، ڀل نه بي ڪنهن ڀول،
گجهي ڳالهه گجهه جي، ڳولو ٿي تون ڳول،
نظر علي ٻول، پنهنجو اٿئي پاڻ ۾.

4. **لَا تَقْنُطُوا مِنَ الرَّحْمَتِ اللَّهِ. (سورة زمر سڀاره 24)**

ترجمو: الله جي رحمت مان نا اميد نه ٿيو.

فقير سائين جو ڪلام:

لا تقنطو ڪري تڪيو، صحيح سنيهو سڃاڻ تون.

5. لَمَقْصُودُ فِي الدَّارَيْنِ الْاُھَو.

ترجمو: پنھنن جهانن ۾ هن ذات کانسواءِ ٻيو ڪو به مقصد ڪونهي.
فقيرسائين جو ڪلام:

ز- زوراور ذوق ذاتيءَ جا ، ساميئڙا سونهان،
لامقصود في الدارين الاهو، روهي راز روان،
وحدت واري وات ۾ ڪن وصل ورونهان،
پهتا پرينءَ پار ڏي، لائي نينهن نوان،
نظرعلي سير سنوان جانب جوگيئڙن جا.
6. خَلَقَ اللهُ آدَمُ عَلَى صُورَةٍ. (مقولو)

ترجمو: آدم کي پنهنجي صورت تي خلقيائين.
فقيرسائين جو ڪلام:

خلق الادم على صورت، سر صحيح ڪر سارو،
نظرعلي ڏس نور نظارو، هر دم پنهنجو پاڻ ۾.
7. واللہ بکل شيءٍ محيط.

ترجمو: هر شئي الله جي قبضي ۾ آهي.
فقيرسائين جو ڪلام:

ق- قدر ڪر، جند جان صدق سرسارو،
پاڻ وڃائي پاڻ ۾ گولج، پاڻ ۾ ڀرت پسارو،
الانساني پاڪ پيشاني، پس نوري يار نظارو،
والله بکل شيءٍ محيط، سڀ ۾ سڄڻ پيارو،
نظر علي نينهن نغارو، هڻ نفِيءَ جو اثبات ۾.

8. وَفِي أَنْفُسِكُمْ أَفَلَا تُبْصِرُونَ. (سورة الذاريت)

ترجمو: ۽ خود اوهان جي اندر ۾ موجود آهيان پوءِ ڇا اوهان کي
ڪجهه نظر نه ٿو اچي؟
فقيرسائين جو ڪلام:

پنهنجو اٿئي پاڻ ۾ ساڳيو سر ستار،
وفي انفسكم افلا تبصرون، دل اندر ديدار،
اورون اورج پاڻ ۾، ڪر وحدت جو واپار،
نظر علي پيار، پنهنجو اٿئي پاڻ ۾.

تشبيه:

- سهڻيون اکيون سبھان، ڪنڊيون ڪيف ڪڪوريون،
ڪن مشتاقن تي مار، اعلى عجب اسرار اکين جو.
- عشق آتش آڙاهه، جوان جلائي پتنگ پروانا،
باغ برهه بستان، گهوت غازي گلزار اکين جو.
- ڏيڏن جو درياهه، لس لهرين ۾ عاشق لوڙهي،
سورهيه سیر سنوان، دم دم ڪن ڏيڏار اکين جو.

استعاره:

- نسلنگ نينهن آهي شينهن، ڪاڻي خون عاشق جو،
زورئون زور ڪري شور، آهي نا ميو نيارو.
- قرب واري ڪل ڪچهري، مينهن موتين جو وسي.
عشق عقاب تڪو تاب، چلي ڪو نه چارو.
- اڪيون راند ڪن ٿيون باند، اچي عاشق ويچارو.

ڪنايه:

- عاشق ڪنل اکين جا ڪيئي، پلپل پرت پڪارن ٿا،
ويل نه ڪنهن وسارن ٿا.
مرد مجاهد باهه برهه ۾، ٻارڻ ۾ سر ٻارن ٿا،
ويل نه ڪنهن وسارن ٿا.
گهور حسن گهوت گهايا، گوندر منجهه گذارن ٿا،
ويل نه ڪنهن وسارن ٿا.

تجنيس حرفي:

- ونحن اقرب واحد ويجهو، مجلس محب مقال،
عينن واري اول نمبر ۾.

- عشق اويژو الت اواگهين، ملن ناھي مجال،
بيحد بازي برھ بحر ۾.
- مرد مولا جا مڙجون ماڻن، روحي رقص رهاڻ.
- نظر علي ٿي نينهن نوازش، محبت موج مدام.
- حال حضور حسن ۾ همدم، عاشق موجون ماڻن ٿا،
ملڪ محبت مرڪ تنين جو، پنهنجو پاڻ نه آڻن ٿا.

تجنيس لاحق:

- هي حال سهڻا ڳالهه، سٺو سُور سڻايان،
جاڳيو جوش ناھي هوش، تون منار ايندو رھ،
- سوين سور پون پور، حسن گهور آ گهايو،
گھنڊ کول منا ٻول، تون وفادار ٿيندو رھ.
- نه ڪر هاڻ اسان ساڻ، ايڏيون جاني جدايون،
هر وار سڄڻ يار، تون ديدار ڏيندو رھ.
- نسلڪ نينهن، آھي شينهن، کائي خون عاشق جو،
زورئون زور ڪري شور، آھي ناميو نيارو.
- برھ بازي کيڏن غازي، رهن راضي رضا تي،
شوقئون شهيد ڪن ٿا عيد، هڻن نينهن نغارو.

صايع معنوي (ايهام):

- نظر علي آ ساڳي صورت، صاحب ڪريم ستار،
سهڻا آھين ساڻ تون.

- صاحب ڪريم ستار، دل گهريو ديدار اکين جو.
- صاحب ڪريم ستار سدائين، محب منو منار چوان،
بلڪل باغ بهار چوان.

تجنيس مڪر:

تير اکين جا تاب تڪيرا، گهور حسن جي گهٽي گهٽي،
دورؤن دوناليون دلبر سائين، سڏيون سڀني ۾ سٽي سٽي،
جادو جلوو جوڙ حسن جو، جهٽ پٽ دلڙي جهٽي جهٽي،
حسن هزاري همدم حملا، سر عشاقن ڪٽي ڪٽي.

تجنيس خطي:

تير اکين جا تيز تڪيرا، عاشق ماري جيئارن ٿيون.

نصيحت:

- دم حياتي ڏينهنڙا، محبت گهڙيون گهار،
وٺ مسافر وات وحدت جي، پنهنجي سرت سنپار،
لاهو تي لهريون لنگهي، ڀرت پهتا وڃي پار،
نڪري هل ناسوت منجهاران، نظر علي نروار.

- جهوڪ فنا هي ماڳ مسافر، غافل ٿي نه گذار،
هلاڻو هر گز هر ڪنهن آهي، پلپل پوي پڪار.

ف: فڪر ڪر اٿئي فاني دنيا، ماڳ مسافر خانو
جنهن سانگي سير ڪرين ٿو، محبت لهه مٿانو.

- دم حياتي گهڙيءَ گذارو، اڪيون اندر جون پٽ ته سهي ڀلا،
هل همت ڪر هوت پنهنجي ڏي، جود ڪري وٺ جهٽ ته سهي ڀلا،
سورهيه سندرو سوگهو ساهي، بازي بره جي ڪٽ ته سهي ڀلا،
نظر علي ڪر سر جو سودو، ڪوڙ ڪپٽ کي ڪٽ ته سهي ڀلا.

- محبت جي ميدان ۾ ڪاهي، آءُ عاشق اچي نچ ته سهي ڀلا،
 باهر برهه جي ڀيڙ ڀڙڪا، پئي پتنگ جيان پچ ته سهي ڀلا،
 پيءُ پيالو هٿان هاديءَ جي، موج انهي ۾ مچ ته سهي ڀلا.
- پنهنجو پاڻ سنڀال، دلبر وينو دل اندر ۾.
- حال اندر جو اور الف سان، روحي ريجھ رهائ،
 ڄاڻ انهيءَ کي ڄاڻ تون.
 انفسڪم اندر اشارو، صاحب تو سان ساڻ،
 پنهنجو پاڻ سڃاڻ تون.
 ڪروني نپنهن نياپو، اهو اٿئي اهڃاڻ،
 پنهنجو پروڙ ڇ پاڻ تون.
 نسنڪ نظر علي نينهن نوازش، منجهه وجود وٽائ،
 پنهنجو نه آڻج پاڻ تون.

اڪيون:

- سرڙيل تڙنجون اڪيون اريليون، هڳورن سان دل ڍنگڻ ٿيون.
 لائي توڙ نياهن ٿيون.
 سهڻيون اڪيون سوز وارن کي، راز ڀريو رنگ لائن ٿيون،
 لائي توڙ نياهن ٿيون.
 شهنشاه شاهي شهباز اڪيون، چست چنبن ۾ چائن ٿيون،
 لائي توڙ نياهن ٿيون
 ڪنڊيون ڪيف ڪڪوريون ڪجليون، ڪوپن جا ڪنڌ لاهن ٿيون،
 لائي توڙ نياهن ٿيون.
 نسنڪ نظر علي نينهن نوازش، پيچ پريت جا پائن ٿيون،
 لائي توڙ نياهن ٿيون.
- تپيد اڪين جا تاب تڪيرا، گهور حسن جي گهٽي گهٽي،
 دورئون دوناليون دلبر سائين، سڏيون سڀني ۾ ستي ستي.

عشق:

- آهي عشق امام اسانجو، شاهنشاھ مردانا،
نينھن نظارو عجب نهايت، نيزي سرنيشانا.
- عشق عقاب تڪو تاب، چلي ڪونه ٿو چارو،
اڪيون راند ڪن ٿيون باند، اچي عاشق ويچارو.
- عشق جن سر آڻيو، ساٿ ڀري سڪ سوز جا،
سوکڙيون سورن سنديون، آتشي تن جا اثر.
- عشق اڪين جا عجب نظارا، عشق وڏا انعام چوان،
- عشق آتشي آڙاھ، جوان جلائي پتنگ پروانا،
باغ برھ بستان، گھوٽ غازي گلزار اڪين جو.
- عشق شهنشاھ، مٿان عاشقن محبت مينھن وسائين تون،
ناچو نينھن نچائين تون.
- عشق امام اسانجو اعليٰ، دل جو ديس وسائي ٿو،
ڏس نينھن نوان ڪيئن لائي ٿو.
- عشق شھزادو شاھ حسن جو، هر جا حڪم ھلائي ٿو،
ڏس نينھن نوان ڪيئن لائي ٿو.
- عشق عجائب عين اشارو، عاشق عرش اڏاري ٿو،
ڏس نينھن نوان ڪيئن لائي ٿو.
- سورھيه سولي س سڀنگاري، گيت انا الحق ڳئن ٿا
- عشق الوھيت اوج الاهي، عرشين خيال اماڻن ٿا.
- عشق آگھر سر عاشقن، بيرنگ برھ بادل ڀري.

- عشق جي آيت پڙهن ٿا عاشق، ساري سڀ سڀيارا،
پرور پرين پيارا.

حسن:

- حسن هزارين گدھوت گدھوئا، جلدوي جلدو سڙ.
 - شاه حسن جو شان الاهي اڪيون ٻئي سبحان چوان.
 - شاه حسن جي جوت جلایا، پرت پتنگ پروان چوان.
 - حسن تنف نجي جا سوين سلامي، لکين لک هزار،
قيد ڪيو ڏيئي عين اشارو.
 - جلوه جوڙ حسن جو، جهٽ پٽ دلڙي جهٽي جهٽي.
- مطلب ته فقير نظر علي وٽ ڪافي چوڻ جو وڏو ڏانءُ آهي. سندس شاعري سهڻي فن ۽ فڪر جو سنگم آهي. فقير سائينءَ جي شاعري ڏکڻ جي ٿڌي هير جهڙن جهوٽن مثال آهي، جنهن ۾ چيٽ جي مندر ۾ رابيلن جي نئين ڦوٽهڙي جهڙي سڳند آهي. ادبي لحاظ کان فقير سائينءَ جو ڪلام ادب جي ڪينواس تي رچيل رنگا رنگي رنگن جي ڪائنات آهي. شاعري جي رواني ڪنهن حسينه جي پيرن ۾ پاتل پاڙين جي جهنڪار آهي، جنهن ۾ مور جي ناچ جهڙو ردم آهي. فني لحاظ کان سندس شاعري تمام عجيب گهڻن گهاڙين ۽ خوبين واري شاعري آهي. هن جي ڪلام جي جمالياتي ڪيفيتن ۽ منظر ڪشي جو هڪ نئون نرالو انداز آهي. انهن سڀني خوبين کان وڌيڪ بهترين اها خوبي آهي ته هن پنهنجي محبوب جي عشق کي پاڻ تي ڪو بار وزن يا مصيبت محسوس نه ڪيو آهي. ۽ نه وري عام شاعرن وانگر ڏاڙ گهوڙا ڪري پنهنجي محبوب کي ڪو طعنو، مهڻو يا ميار ڏني آهي. فقير نظر علي پنهنجي محبوب جي نينهن کي پنهنجي مٿان خاص نوازش جاتي آهي. فقير نظر علي پنهنجي محبوب جي عشق کي حقيقي رهبر هادي يا امام ڄاڻي ان جي اشاري تي لبيڪ چئي مجازي مومل جي

طلسماتي ڪاڪ محل جا ڪرف ڪڙا ٽوڙي وحدانيت جي وات
وٺي اڳتي نڪري ويو آهي.

- عشق امام اسانجو اعلى، دل جو ديس وسائي ٿو.
- عشق عجائب عين اشارو، عاشق عرش اڏائي ٿو.

فڪري لحاظ کان فقير سائين جي شاعري سراسر حقيقي
ذات ۽ مرشد جي ساراه ۽ ان جي اڳيان عجز ۽ انڪساري واري
شاعري آهي. فقير سائين جي شاعري جو مول متن پائيجاري،
رواداري، امن، انصاف، صلح، سچائي، سهڻپ جي ساڃاه جو سڌ ۽
الله تعالىٰ جي ذات سان سچي عشق جو پيغام آهي. جنهن تي عمل
ڪرڻ هر عقلمند انسان جو اولين فرض آهي. صوفي نظر علي
فقير جو ڪلام خالص صوفيانہ شاعري جو مڪمل نمونو ۽
تصوف جي وات ۾ هڪ وڌيڪ اهم قدم آهي، جو کيس سنڌ جي
پلوڙ صوفي شاعرن جي شمار ۾ آڻي ٿو.

قوي يقين آهي ته هي ڪتاب سنڌي ٻولي، خواه سنڌي
اديبين، دانشورن ۽ وحدانيت جي واتهن لاءِ هڪ بهترين تحفو
ثابت ٿيندو. آمين!

خادم جلالی

(ٽالپر وڏا)

بِسْمِ اللَّهِ الرَّحْمَنِ الرَّحِيمِ

نعت

محمد يا رسول الله، سهڻو سينگار تنهنجو آ،
نظارو نينهن وارن جو، دلي ديدار تنهنجو آ.

رڪي معنيٰ اونهي آئين، سراسر سير تنهنجو آ،
ڳجهي هي ڳالهه آ ڳجهه جي، نالونروار تنهنجو آ.

هزارين حال جا پائي، هڪوئي حال تنهنجو آ،
انا احمد بلا ميمي، اهو گفتار تنهنجو آ.

نوراني نور تون نرم، نوري انوار تنهنجو آ،
پهري چولو ڪري اولو، اچڻ اسرار تنهنجو آ.

نظر علي قرب تنهنجي سان، جڙيو جنسارهي سارو،
هيڻي هن حال منهنجي جو اصل آڌار تنهنجو آ.

ڪافي_1

پرتئون پيچ پائي، پرڻ پنهنجو ڪيو. لهي غم وهر سڀ دل جو ويو.

ڏسي حسن هاديءَ جو حيران ٿيا، قابو قرب اکين ڪڙي قيد ڪيا،
مانجهي محبت ۾ مدهوش رهيا، باري بار برهه سامين سرتي سهيو.

لکين عاشق ڏسڻ لئي ليلائن ٿا، ڦيريدار ٿي ڦيريون پائن ٿا،
مليون محبت ڳالهيون ڳڻ ڳائن ٿا، صحيح عشق سبق سک پڙهڻو پيو.

پتنگ پنهنجو پاڻ پچائن ٿا، جيئري جان جگر کي جلائن ٿا،
اهي لعل شمع لئون لائن ٿا، ڏنئون ڏيل اندر ۾ ٻريل ڏيئون.

سهڻل يار ستار جو پيار سدا، مليو قرب ڪريمي قرار سدا،
حامي دل دل جو هسوار سدا، سهڻو سير سفر سڀ سانگ ٿيو.

نينهن نظر علي سان نباھيندا، پرڻ پير اڳڻ اچي پائيندا،
هي سائل سڏي سيني لائيندا، منهنجي دل اندر ائين آهي چيو.

کافي_2

برهين بيرنگ بازار بيحد، مردن جا مٽخانا،
حال حسن ۾ همدم رهڻا، سوز گداز سامانا،

عاشق اڏي ٿي اچن اجارا، سر کڻي سلطانا،
قربئون ڪنڌ ڪپائي غازي، گوءِ کڻن ميدانا،

عاشق سولي سر سينگاري، گهوت ٻڌن ڳل ڳانا،
موتو قبل انت موتو، باغ بقا بستانا.

عاشق عشق اڏاري عرشين، روهي راز روانا،
راهه رنديءَ جو عجب طريقو، اندر ۾ آستانا.

آهي عشق امام اسانجو، شاهنشاه مردانا،
نينهن نظارو عجب نهايت، نيزي سر نشانا.

اڪين نظر علي چال عجائب، شوق شڪار شاهانا،
ڪيئي عاشق، ڪهن ڏهاڙي بيحد بات بيانا.

کافي_3

بره بیرنگ بازار اندر، عاشق عشق آچار کري،
حسن هزاري، حال وصل ۾ سودو سر واپار کري،

ليلا خاطر مجنون بر ۾، بينو سر اختيار کري،
ولين وکوڙيو ور ور ڏيئي، سهڻا گل گلزار کري.

سهڻي سيردرياه ۾ دم دم، محبت ميهريار کري،
سسئي سونهان سورجبل ۾، پنهل کي پوکار کري.

رانجهن راه روانو رنگپور، ترڪ تخت هزار کري،
هير سان روهي رمز رلائي، عشق پنهنجو اظهار کري.

عشق سخي پرچام پياري، حال محبت هوشيار کري،
سهڻو سڄڻ اسانجو، گرم پنهنجا قربدار کري.

شيرين لئي فرهاد فراقي، جنگ جبل جهونجار کري،
نينهن نظارو عجب اکين جو، نظر علي نروار کري.

ڪافي_4

هن حال تي ڪري پال پرين تون پيار ڏيندو ره،
دلگير ڪي دلدار دم دم، تون آڌار ڏيندو ره.

فيراڻ آڻي ڏل ڪي دونهان درد دکايا،
پيالو پيار جيءَ جيئار، تون ڏاتار ڏيندو ره.

هي حال سهڻا ڳالهه، سهڻو سور سڻايان،
جاڳيو جوش ناهي هوش، تون منار ايندو ره.

سوين سور، پون پور، حسن گهور آ گهايو،
گهنڊ ڪول منا ٻول، تون وفادار ٿيندو ره.

نه ڪر هاڻ اسان ساڻ، ايڏيون جاني جدايون،
هر وار سڄڻ يار، تون ديدار ڏيندو ره،

نسنگ نظر علي تي ڪيو نينهن نوازش،
پنهنجا پيار دلنار، سائين ستار ڏيندو ره.

ڪافي_5

عشق عقاب تڪو تاب، چلي ڪونه ٿو چارو،
اڪيون راند ڪن ٿيون باند، اچي عاشق ويچارو.

نسنگ نينهن آهي شينهن، ڪائي خون عاشق جو،
زورون زور ڪري شور، آهي ناميو نيارو.

برهه بات وائي وات، ٿي هيهاٽ حيراني،
عجب چال ڳجهي ڳالهه، آهي نيٺن نظارو.

عشق عاشق جي، جوشئون جان جلائي،
محبت مينهن راتيان ڏينهن جيئن وسي وسڪارو.

برهه بازي ڪيڏن غازي، رهن راضي رضا تي،
شوقئون شهيد ڪن ٿا عيد، هٿن نينهن نغارو.

نظر علي آ سائل، سڻ سوال سندس سهڻا،
اڳڻ آءُ ڳلي لاءِ آهين، ساھ جو سهارو.

ڪافي_6

رمز رانجهن يار جي، جن کي لڳي تن کي خبر،
گهوٽ ڪيئي گهائيا هن ناز نيٽن جي نظر.

سرنسنگ نروار نيزي، نينهن نمازون ٿا پڙهن،
پاڪ تن جي پيروي، سامين سندا سرها سفر.

عشق جن سر آڻيو، ساٿ ڀري سڪ سوز جا،
سوکڙيون سورن سنديون ۽، آتشي تن جا اثر.

حسن جي جلوي جلايا، عشق جي آڙاهه ۾،
پاس پروانا پڙهي ٿيا، عشق جا اوکا اکر.

ناز نيٽن جي نهوڙيا، نينهن ۾ نروار ٿيا،
منجهه محبت موج مستي، برهه بي پايان بحر.

نظر علي چئي نينهن وارا، سڪ سبق پڙهندا وتن،
سي فراقن ۾ فنا ٿيا، عشق آهوڙيا تن اندر.

ڪافي_7

قرب ڪامل يار ڪر، جاني جڏي ڪي جيار تون،
درد دل جا دور ڪر، بخش پنهنجو پيار تون.

پل نٿي توريءَ سري، دلڙي دڪي دانهون ڪري،
سوز ۾ سڌڪا پري، محبوب منهن ڏيکار تون.

بخش بديون بدڪار جون، ڏي وٽيون پر پيار جون،
ٽين خوشيون ديدار جون، وجهه نه وٽي ڪا وار تون.

بي رنگيني راه مان، دلبر دلي درگاه مان،
فيض جي درياه مان، پر جام جاني پيار تون.

دل جا مونجهارا معاف ڪر، دور ڪشالا ڪاف ڪر،
پياسي جي پوري پياس ڪر، حق حيدر ڪرار تون.

عرض هي منظور ڪر، حاضر پنهنجي حضور ڪر،
برهه ۾ پرپور ڪر، نسلنگ نظر علي نروار تون.

ڪافي_8

اٿي اڌ رات آديسي، الف سان اور اورن ٿا،
کٽي لآجي سي ڪاهوڙي، جسم پنهنجو جهورن ٿا.

ڏسن ٿا پاڻ ۾ پنهنجو، سهڻو ساقي سامهون ويجهو،
سدا سي موج محبت ۾، گهوريو سر ساهه گهورن ٿا.

ڏوري ڏيلئون اندر پنهنجي، ڏيئو ٻاري ڏيکارن ٿا،
روحاني راز ۾ رمل، قربئون ڪنڌ ڪورن ٿا.

وحدت واري وات جا واسي، وصل ويراڳ ۾ ويٺا،
رهاڻيون راز روحاني، چاهئون سي چنگ چورن ٿا.

جوڳي جيءَ ۾ جوڳ جڳت سان، راول رام ريجهائن ٿا،
رقص روحاني رمز رندي سان، سڳو سڪ سوز سورن ٿا.

نظر علي نينهن ۾ نانگا، نسنڱ ناتو نباهن ٿا،
سچا سامي سدا سنرا، راتيان ڏينهان ڏورن ٿا.

ڪافي_9

حال حضور حسن ۾ همدم، عاشق مڙجون ماڻن ٿا،
ملڪ محبت مرڪ تنين جو، پنهنجو پاڻ نه آڻن ٿا.

وات وحدت وصل ورونهاڻ، واقف وره وسائن ٿا،
مست رهن مخمور مدامي، پنهنجو پاڻ پڇائن ٿا.

پتنگ پنهنجي ڀر ۾ پورا، قريئون قدم وڌائن ٿا،
شائق شوق شمع جي شعلي، خوشي ڪوري ڪاڻن ٿا.

رمزنگي رنگ راز روحاني، قرب ڪريمي ڪاهن ٿا،
عاشق پنهنجي عشق ۾ پورا، ثابت سر سڃاڻن ٿا.

سورهيه سولي سر سينگاري، گيت انا الحق ڳائن ٿا،
عشق الوهيت موج الاهي، عرشين خيال اماڻن ٿا.

نظر علي عشق عجائب، نيزي نينهن نچائن ٿا،
عاشق عشق معشوق ملهائي، پنهنجو پاڻ ڄاڻن ٿا.

ڪافي_10

پنهنجو عشق اڏايئي عدم کان، ڪيڏا ڀرت پسارا،
پرور ڀرين پيارا.

پنهنجو تماشو پاڻ پسين ٿو، ڇسما ڇسما نظارا،
پرور ڀرين پيارا .

لکين لک لباس اوهان جا، جاڏي ڪاڏي جنسارا،
پرور ڀرين پيارا.

پهري پوش صفاتي آئين، سمجهن سمجهڻ وارا،
پرور ڀرين پيارا.

عشق جي آيت پڙهن ٿا عاشق، ساري سڀ سڀيارا،
پرور ڀرين پيارا.

نسنگ نوازش نينهن نظر علي، بلڪل باغ بهارا،
پرور ڀرين پيارا.

ڪافي_11

مالڪ مولا مهر اوهان جي، پال پلايون پايون ٿا،
ڳڻن مٿي ڳڻ ڳايون ٿا.

اڪيون البيليون انگل عجائب، سيني سڀ سمايون ٿا.
ڳڻن مٿي ڳڻ ڳايون ٿا.

ناز نيٽن جا تير تڪيرا، پنهنجي سر وسايون ٿا،
ڳڻن مٿي ڳڻ ڳايون ٿا.

عشق اوهان جو دولت دل جي، روهي راز رلايون ٿا،
ڳڻن مٿي ڳڻ ڳايون ٿا.

سبق سک جا عشق پڙهايا، محبت مڇ مڇايون ٿا،
ڳڻن مٿي ڳڻ ڳايون ٿا.

نظر علي ٿي نينهن نوازش، سک جا ساز وڄايون ٿا،
ڳڻن مٿي ڳڻ ڳايون ٿا.

ڪافي_12

ڪامل مرشد قرب اوهاڻ جا، لائي نينهن ن باهين تون،
هر جا ها دي حامي تون

بيوا هن جا واهر وسيل، سڏ يو سيني لائين تون،
هر جا هادي حامي تون

طالب پنهنجا تا ر مان تا ري، پهرئين پور پچائين تون،
هر جا هادي حامي تون

قرب ڪريمي قائم دائر، سا ڏ سڏائين آهين تون،
هر جا هادي حامي تون.

سوز وارن کي سرڪ سوائي، پيارا پاڻ پيارين تون،
هر جا هادي حامي تون

نينهن نوازش نظر علي سا ن، محبت ما ملائين تون،
هر جا هادي حامي تون

ڪافي_13

واهه جادوگر جادو اڪين جا، نت نت نينهن نوان،
ڇا چئي ڇا چوان، سودو حسن بازار چوان.

پيارين اڪڙين پيار سان، عاشق خوش ٿي ڪنيان،
ڇا چئي ڇا چوان، سودو حسن بازار چوان.

ديد ڏيکارن عاشق جيارن، راز روحاني روان،
ڇا چئي ڇا چوان، سودو حسن بازار چوان.

ترجي نظر جا خوني خنجر، لڳن سيني سنوان،
ڇا چئي ڇا چوان، سودو حسن بازار چوان.

عشق اڪين جا عجب نظارا، عشق وڏا انعام چوان،
ڇا چئي ڇا چوان، سودو حسن بازار چوان.

نظر علي ٿي نينهن نوازش، برهين بوند بهار چوان،
ڇا چئي ڇا چوان، سودو حسن بازار چوان.

ڪافي_14

ٻاجھ ڀريون ٻئي اڪيون اربيليون، جانب جيءُ جيارن ٿيون،
ڄام ڪوثر پيارن ٿيون.

قرب اڪين جو قائم دائر، عاشق پنهنجا اڃارن ٿيون،
ڄام ڪوثر پيارن ٿيون.

سهڻيون اڪيون سڪ منجهارئون، عاشق عرش اڏارن ٿيون،
ڄام ڪوثر پيارن ٿيون.

سهڻيون اڪيون صاف سدائين، عشق جا وٺڻ ورهائن ٿيون،
ڄام ڪوثر پيارن ٿيون.

تير اڪين جا تيز تڪيرا، عاشق ماري جيئارن ٿيون،
ڄام ڪوثر پيارن ٿيون.

نسنگ نظر علي نينهن نوازش، نازن ساڻ نهارن ٿيون.
ڄام ڪوثر پيارن ٿيون.

ڪافي_15

ڏس عاشقن جا انصاف، نيزي نينهن نچائن ٿا،
لائي توڙ نباهن ٿا.

مرد مجاهد محبت مچ ۾، روهي راز رچائن ٿا،
لائي توڙ نباهن ٿا.

بانڪا بيپرواه بهادر، سڪ مان سِر وڍائن ٿا،
لائي توڙ نباهن ٿا.

بار بره جو بيحد باري، سورهي سر سهائن ٿا،
لائي توڙ نباهن ٿا.

شائق شمع تي اچي امالڪ، پنهنجو پاڻ پچائن ٿا،
لائي توڙ نباهن ٿا.

نسنگ نظر علي نينهن وارا، محبت موج مچائن ٿا،
لائي توڙ نباهن ٿا.

کافي_16

سهڻل تنهنجون اکيون اربيليون، گهورن سان دل گهائن ٿيون،
لاڻي توڙ ناهن ٿيون.

سهڻيون اکيون سڪ سوز وارن کي، از پرين رنگ لائن ٿيون،
لاڻي توڙ ناهن ٿيون.

شهنشاهه شاهي شهباز اکيون، چست چنبن ۾ چائن ٿيون،
لاڻي توڙ ناهن ٿيون.

ڪنڊيون ڪيف ڪڪوريون ڪجليون ڪوپن جا ڪنڌ لاهن ٿيون،
لاڻي توڙ ناهن ٿيون.

اڪيون لاکيڻيون لائق لکين لک، ديد ۾ ديد ملائن ٿيون،
لاڻي توڙ ناهن ٿيون.

نسنگ نظر علي نينهن نوازش، پيچ پريت جا پائن ٿيون،
لاڻي توڙ ناهن ٿيون.

ڪافي_17

تير اکين جا تاب تڪيرا، گهور حسن جي گهٽي گهٽي.
دورؤن دوناليون دلبر سائين، سڌيون سيني ۾ ستي ستي.
جادو جلوہ جوڙ حسن جو، جھٽ پٽ دلڙي جھٽي جھٽي.
حسن هزاري همدم حملا، سر عاشقن ڪٿي ڪٿي.
رمز گجھي رنگ راز روحاني، اڪيون اندر ڏس پتي پتي.
نسنگ نظر علي نينهن نوازش، عشق جو وند دل وني وني.

ڪافي_18

مالڪ مولا مهر اوهان جي، ڳڻن مٿي ڳڻ ڳايون ٿا،
روحي رمز رلايون ٿا.
ميمر محبت ميل محبوبِي، دم دم ديد ملايون ٿا،
روحي رمز رلايون ٿا.
راز روحاني رقص رهاڻيون، عرشين خيال اڏايون ٿا،
روحي رمز رلايون ٿا.
وات وحدت وصل ورونهان، وينا وره وسايون ٿا،
روحي رمز رلايون ٿا.
حسن اوهان جو هر جا محڪم، پال پلايون پايون ٿا،
روحي رمز رلايون ٿا.
نظر علي ٿي نينهن نوازش، ننگ عشق نچايون ٿا،
روحي رمز رلايون ٿا.

ڪافي_19

قرب واري ڪل ڪچھري، مينهن موتين جو وسي.
عشق جي آمد آهي عجائب، نفس ناقص کي دسي.
پاڻ سان پيوند پرينءَ کيو آ، راز روحاني رسي.
سڪ جا سارا سبق سچارا، وات وحدت جي وسي.
برھ بجلي چوڏس چمڪي، ڏيھ سارو ڀل ڏسي.
نينهن نظر علي نور نرمِل، پاڻ ۾ پنهنجو پسي.

20_ڪافي

حسن جي حاشي پڙهي، دؤر دم دم دل ڪري.
مير معنی موج محبت، دل اندر دلبر ڌري.
عشق آڻي سر عشاقن، بره جا بادل ڀري.
ناز پرور نور چشمان، واڻ وصل وارو وري.
حسن هادي حال همدم، سبق سوليءَ سر سري.
نينهن نقطو يار نظر علي، ذوق ذاتيءَ جي ڌري.

ڪافي_21

ديدن جو درياھ، لس لهرين ۾ عاشق لوڙهي،
سورهيه سير سنوان، دم دم ڪن ديدار اکين جو.
سهڻيون اڪيون سبحان، ڪنڊيون ڪيف ڪڪوريون،
ڪن مشتاقن تي مار، اعلى عجب اسرار اکين جو.
ترت ڪري طوفان، عشق الهٽ سر آيو عُش اqn،
ناهي بات بيان، پاڪ پرينءَ جي پيار اکين جو.
عين عجب انوار، جاڏي ڪاڏي جنسار جانب جو،
بلڪل باغ بهار، محبت مينگهه ملهار اکين جو.
عشق آتش آڙاه، جوان جلائي پتنگ پروانا،
باغ بره بستان، گهوت غازي گلزار اکين جو.
نظر علي نروار، عشق آهي امام اسان جو،
صاحب ڪريم ستار، دل گهريو ديدار اکين جو.

ڪافي_22

ڏس پروڙي پاڻ ۾، سونهن ڀريو سردار واز رنگي رهاڻ تون.

گهريون گلابي پاڪ پوشاڪون، رنگ ٻرنگي ٻولي، پريڻس پاڻ تون.
فاڌڪروني نينهون نياپو، ياد يقينئون ليلولي عشق آکاڻ تون.
وفي انفسڪم عشق اشارو، دل اندر ديڊلر جدت وات وڻاڻ تون.
هادي ڏي ٿپاڻ هٿن سان، هيرا لعل اڄ محبت موجون ماڻ تون.
نظر علي آساڳي صورت، صاحب ڪريم سهڻا سڌائين ساڻ تون.

ڪافي_23

ڇا چئي مان ڇا چوان، محبت مينگهه ملهه ڇا،

عجب نظارا.

عشق تنهنجي جو انت نه ڪوئي، نيزي سر نروارا،

عجب نظارا.

هر جا هادي حسن اوهانجو، جوڙ وڏي جنسارا،

عجب نظارا.

سهڻي صورت نور تجلا، سهڻا نيڻ نيارا،

عجب نظارا.

گهور حسن جي گهوت گنوايا، ماري جلد جيارا،

عجب نظارا.

نسنگ نظر علي نينهون نيڻن جو، بلڪل باغ بهارا،

عجب نظارا.

ڪافي_24

عشق شهنشاهه مٿان عاشقن محبت مينهن وسائين تون،

ناچو نينهن نچائين تون.

حسن حقيقت هر جاءِ هادي، لايو نينهن نباهين تون،

ناچو نينهن نچائين تون.

سر سبھاني نور نوراني، صورت پاڪ پسائين تون،

ناچو نينهن نچائين تون.

عشق آتش جو آڙھ ٻاري، عاشق پاڻ پچائين تون،

ناچو نينهن نچائين تون.

ناز نيڻن جي نينهن نهوڙيا، روهي رمز رلائين تون،

ناچو نينهن نچائين تون.

نينهن نوازش نظر عليءَ تي، ٻاجهن پريو آهين تون،

ناچو نينهن نچائين تون.

ڪافي_25

عشق امامر اسان جو اعلى، دل جو ديس وسائي ٿو،
ڏس نينهن نوان ڪيئن لائي ٿو.

عشق امالڪ اچي عشاقن، قربتون ڪات وهائي ٿو،
ڏس نينهن نوان ڪيئن لائي ٿو.

عشق شهزادو شاه حسن جو، هر جا حڪم هلائي ٿو،
ڏس نينهن نوان ڪيئن لائي ٿو.

سورهيه سوليءَ سر سينگاري، گيت انا الحق ڳائي ٿو،
ڏس نينهن نوان ڪيئن لائي ٿو.

عشق عجائب عين اشارو، عاشق عرش اڏائي ٿو،
ڏس نينهن نوان ڪيئن لائي ٿو.

نسنگ نظر علي نينهن نوازش، ناچو ناچ نچائي ٿو،
ڏس نينهن نوان ڪيئن لائي ٿو.

کافي_26

عاشق ڪئل اکين جا ڪيئي، پل پل پرت پڪارن ٿا،
ويل ڪنهن نه وسارن ٿا.

مرد مجاهد باهه برهم ۾، ٻارڙ ۾ سر ٻارن ٿا،
ويل ڪنهن نه وسارن ٿا.

گهور حسن گهوت گهايا، گوندر منجهه گذارن ٿا،
ويل ڪنهن نه وسارن ٿا.

قٽيل فيراقي بحر برهم ۾، طالب طلب تنوارن ٿا،
ويل ڪنهن نه وسارن ٿا.

راتيان ڏينهان روح اندر ۾، ڳالهيون پرت پچارن ٿا،
ويل ڪنهن نه وسارن ٿا.

نظر علي ڏس نينهن وارا، واڳون وحدت وارن ٿا،
ويل ڪنهن نه وسارن ٿا.

ڪافي_27

عشق جي آتش تاب تڪيرا، عاشق جان جلائڻ ٿا،
ڏس نينهن نوان ڪيئن لائن ٿا.

سانگ اسانگا سر جا لاهي، گهوري گهوت گهمائن ٿا،
ڏس نينهن نوان ڪيئن لائن ٿا.

راتيان ڏينهان روح پنهنجي ۾، رندي راز رچائن ٿا،
ڏس نينهن نوان ڪيئن لائن ٿا.

پرڻ پنهنجي پيار سان پورا، صورت پاڪ پسائن ٿا،
ڏس نينهن نوان ڪيئن لائن ٿا.

ڪوپا ڪاهي اچن اڏي تي، قربئون ڪنڌ ڪپائن ٿا،
ڏس نينهن نوان ڪيئن لائن ٿا.

نظر علي ٿي نينهن نوازش، محبت مام ملائن ٿا،
ڏس نينهن نوان ڪيئن لائن ٿا.

کافي_28

پرين پيارا پيارا اوهان جا، هر دم گل گلزار چوان،
بلکل باغ بهار چوان.

عشق اوهان جو دائر قائم، کامل قرب قرار چوان،
بلکل باغ بهار چوان.

ناز نيئن جا نينهن نظارا، جوڙ عجب جنسار چوان،
بلکل باغ بهار چوان.

عشق اوهان جو همدم حملا، ڏڙ سر ڌارو ڌار چوان،
بلکل باغ بهار چوان.

صاحب ڪريم ستار سدائين، محب منو منار چوان،
بلکل باغ بهار چوان.

ناز نظر علي نينهن نوازش، دم دم جا ديدار چوان،
بلکل باغ بهار چوان.

ڪافي_29

عشق جي آتش آھ عجائب، ٻاريو ٻارڻ ٻاري ٿي،
جانب جيءَ جِياري ٿي.

سوز سراسر سيني سمائي، پرتئون جام پياري ٿي،
جانب جيءَ جِياري ٿي.

باهه برهه جي الا اٿاري، سهجڻون سر سينگاري ٿي،
جانب جيءَ جِياري ٿي.

حسن هزاري تاب تڪيرا، ڏاڍا ڏاڍ ڏيکاري ٿي،
جانب جيءَ جِياري ٿي.

سهڻي صورت يار سڄڻ جي، اندر عشق اجاري ٿي،
جانب جيءَ جِياري ٿي.

نسنگ نظر علي وات وحدت جي، ناريو دلڙي ناري ٿي،
جانب جيءَ جِياري ٿي.

ڪافي_30

حال اندر جو اور الف سان، روجي ريجهه رهاڻ،
ڄاڻ انهيءَ کي ڄاڻ تون.

راتيان ڏينهان روح پنهنجي ۾، آهي عشق آکاڻ،
پي سرڪي سڪ سنبلاڻ تون.

وفي انفسڪم اندر اشارو، صاحب تو سان ساڻ،
پنهنجو پاڻ سڃاڻ تون.

فاذكروني نينهن نياپو، اهو اٿئي اهڃاڻ،
پنهنجو پروڙج پاڻ تون.

قرب جو ڪانڊو ڪاهيو ڪاه، ويجهو وصل وراڻ،
محبت موجون ماڻ تون.

نسنگ نظر علي نينهن نوازش، منجهه وجود وڻاڻ،
پنهنجو نه آڻج پاڻ تون.

کافي_31

مرشد مجلس موج محویت، روهي راز رهاڻ.
سڄڻ آئي ٿيا سوڻ سڻاوا، وري وصل وراڻ.
دلبر دل ۾ ديرا لاتا، پيار منجهاران پاڻ.
راتيان ڏينهان روح ۾ رمل، عشق الف آکاڻ.
قائم ڪچهريون قرب وارن جون، وحدت دل وڻاڻ.
نسنگ نظر علي نينهن نوازش، برهه ڏيڪاريا پاڻ.

کافي_32

ليئو دل اندر ۾ پائي ته ڏس تون، دلبر سان دل لائي ته ڏس تون.
سيگهه ۾ سورهيه سندرو ساهي، وحدت وک وڌائي ته ڏس تون.
ونحن اقرب يار آ ويجهو، روهي رمز رلائي ته ڏس تون.
وفي انفسڪم سنيهو سڃاڻي، گجهه اندر ڳالهائي ته ڏس تون.
گوءِ غازي ڪت مرد مردانا، ڪڏي ڪنڌ ڪپائي ته ڏس تون.
هميشه حسن سان هممه حال همدم نظر علي نينهن نچائي ته ڏس تون.

کافي_33

مرد مولا جا موجون ماڻن، روهي رقص رهاڻ.
همدم هادي حق حضوري ڏس، پيهي اندر پاڻ.
رمز رندي رنگ راز روحاني، وحدت وجد وٿاڻ.
عشق پنهنجا عاشق اڏاري، پياري محبت ماڻ.
فاڌڪروني فائق فرمان، صحيح سڏ سڃاڻ.
نظر علي ٿي نينهن نوازش، سائين هر دم ساڻ.

کافي_34

سنگت ساري کي سلام، وريا ويون ٿا وطن واهيري.
نانگا ناسوتئون نڪري هل تون، پرينءَ ڏنو پيغام.
هر دم هادي لعل هٿن سان، جنگ پياريو جام.
مالڪ مولا موجود مدامي، دل خوشي ڌم ڌام.
سير سفر سڀ سانگ سڃايو، مليو عشق امام.
نظر علي ٿي نينهن نوازش، محبت موج مدام.

ڪافي_35

ڏورن ڏينهان رات، رهن يگانہ يار پنهنجي سان.

سوز فراق ۾ سامي سنرا، طلب تنين کي تاڻ،
تن من تار، تنوار پنهنجي سان.

عاشق عشق اڏاري عرشين، محبت مٿج مهران،
خوب نشي، خمار پنهنجي سان.

جوڳي پنهنجي جوڙ جڳت ۾، روهي راز رهاڻ،
رهن پورا، پيار پنهنجي سان.

وات وندر سان وڃن ويراڳي، عشق اندر آکاڻ،
وحدت جي، واپار پنهنجي سان.

سمجھه نظر علي سبق سائينءَ جو، وجودي واکاڻ،
دل ۾ دم ديدار پنهنجي سان.

کافي_36

پنهنجو پاڻ سنڀال، دلبر ويٺو دل اندر ۾.

الانساني پاڪ پيشاني، حقيقت هي حال،
نيٺن نظارو نور نظر ۾.

وَنحن اقرب واحد ويجهو، مجلس محب مقال،
عينن واري اول نمبر ۾.

وفي انفسڪم سمجھ سنيهو، عشق سندو احوال،
محبت واري موج مندر ۾.

عشق اويٽو الت اواگهين، ملن ناهي مجال،
بيحد بازي برھ بحر ۾.

سمجھ نظر علي سير صفاتي، ڳجهي پرينءَ ڳال،
سودو سارو صافي سر ۾.

ڪافي_37

عجب نظارو نينهن وارن جو، نيزي سر نروار چوان.

مهر محبت موج مدامي، وحدت جو واپار چوان.

صبر سلامت سوزسوايو، پنهنجي پرينءَ جو پيار چوان.

موج منصوري من خدايم، بيشڪ بي اختيار چوان.

اڪيون عاشق ڪهن ڏهاڙي، شاهي شوق شڪار چوان.

نظر علي ٿي نينهن نوازش، بلڪل باغ بهار چوان.

ڪافي_38

شاه حسن جو شان الاهي، سهڻيون اڪيون سبھان چوان.

ناز نيڻن جي نظر نهوڙيا، جوڳي جنگ جوان چوان.

جلوه حسن جي جوت جلایا، پرت پتنگ پروان چوان.

سهڻي صورت يار سڄڻ جي، بيحد بات بيان چوان.

نسنگ نظر علي نينهن نظارو، نيزي سر نيشان چوان.

ڪافي_39

محبت جي ميدان ۾ ڪاهي، آءُ عاشق اچي ته سهي ڀلا!
باهه برهه جي ڀيڙ ڀڙڪا، ڀئي پتنگ جيان پڇ ته سهي ڀلا!
پيءُ پيالو هٿان هاديءَ جي، موج انهي ۾ مڇ ته سهي ڀلا!
صاف سراسر حسن جي بازرسودو سر جو ڪڇ ته سهي ڀلا!
لاڳاپا سڀ لوڪ جا لاهي، راهه رندن ۾ رڇ ته سهي ڀلا!
محب نظر علي مليو ميرانپور ۾ ستارل سڄ ته سهي ڀلا!

ڪافي_40

جهوڪ فنا هي ماڳ مسافر، غافل ٿي نه گذار.
هڻو هر گز هر ڪنهن آهي، پلپل پوي پڪار.
راتيان ڏينهان روح پنهنجي ۾، ڪر دل اندر ديدار.
اڏر پڪيڙا ور واهيري، واڳ وطن تي وار.
ڪهڙي سانگ سبب تون آئين، ساري سرت سنڀار.
نظر علي رک فڪر فنا جو، وايون ڪل وسار.

ڪافي_41

محبت جي ميدان ۾ ڪاهي، آءُ اچي سر سٺ ته سهي ڀلا!
دم حياتي گهڙي، گذارو! ڪيون اندر جون پٺ ته سهي ڀلا!
هل همت ڪر هوت پنهنجي ڇوي ڪري وٺ جهٽ ته سهي ڀلا!
سورهيه سندرو سوگهو ساهي ڀري برهه جي ڪٽ ته سهي ڀلا!
نظر علي ڪر سر جو سوڳو ڪوڙ ڪپٽ کي ڪٽ ته سهي ڀلا!

ڪافي_42

اڏر پڪيڙا وڃ وطن ڏي، واعدن ڪين وسار.
ديس ڇڏي پرديس تي آئين، سانگي ڪنهن سيار.
دم حياتي ڏينهنڙا، محبت گهڙيون گهار.
وٺ مسافر وات وحدت جي، پنهنجي سرت سنڀار.
لنگهي لاهوتي لهريون لانگها، ڀرت پهتا وڃي پار.
نڪري هل ناسوت منجهاران، نظر علي نروار.

ڪافي_43

آءُ ٻاروچل اڱڻ اسان جي، ڪيون روح رهاڻ.
دم دم دلبر دلڙي ساري، واري ڪج وراڻ.
بيشڪ بيحد بي پرواهيون، تو نه ڪنهن جي ڪاڻ.
حسن هزارين گهوت گنوايا، جلوي جادو ساڻ.
ملڪ معشوقن مٺي محبت، طلب اکين کي تاڻ.
نظر علي ٿي نينهن نوازش، پرينءَ پسايو پاڻ.

ڪافي_44

عشق اکين جو عجب نظارو، عاشق عرش اڏاري ٿو.
عشق ٿو آڻي عاشق پنهنجا، اندر دل اجاري ٿو.
گهور نيٽن سان گهائي عاشق، ماري جلد جاري ٿو.
سوز وارن کي سهڻو ساقي، پيار اکين جو پياري ٿو.
نينهن نسلنگ نروار ڪري، نيزي سر سينگاري ٿو.
نظر علي ٿي نينهن نوازش، ڪاهيو قرب قطاري ٿو.

ڪافي_45

اصل اکين جا ڪر اهي، مرڪيو عاشق مارن ٿيون.
گهورنيٽن جي گهائي عاشق، ڏاڍا ڏاڍ ڏيکارن ٿيون.
قربئون قابو قيد ڪري دل، عينئون عين اڃارن ٿيون.
راز روحاني رمز رلائي، پر ڪر جام پيارن ٿيون.
ناز نيٽن نروار نهايت، سُولي سر سينگارن ٿيون.
نظر علي ٿي نينهن نوازش، عشقئون دل اڏارن ٿيون.

ڪافي_46

هر دم حامي حال منهنجي جا، صاحب ڪريم ستار سخي.
اڱڻ اسانجي آءُ پيارا، پاڪ پرين پڳدار سخي.
اڻ لائق تي لائق اوهانجا، لکين لک هزار سخي.
ڳجهيون ڳالهيون ڳجهه اندر ۾، محبت جون منار سخي
سائل جو سڻ سوال سگهوئي، دل گهري دلدار سخي
نظر علي ٿي نينهن نوازش، بلڪل باغ بهار سخي.

ڪافي_47

ڪڻ اڪيون ڪل يار، ماڻا ڪري هيئن ڇو ٿا ماريو؟
دردمندن جي دل تي دلبر، باري برهه جا بار،
عشق اندر ۾ آنهه باريو.
سوز وارن جي سهڻل سائين، دل گهري ديدار،
صورت پنهنجي پاڪ پسايو.
نذر نماڻي نينهن نهوڙيل، آهيان اجاري يار،
جام محبت ڀرتئون پياريو.
حسن تنهنجي جا سوين سلامي، لکين لک هزار،
قيد ڪيو ڏيئي عين اشارو.
نظر علي جو سوال سڻو هي، پاڪ پرين ڀڳدار،
ڪاهل ڪاهي قرب قطاريو.

ڪافي_48

مردم-جاهد مست ميٿا ڦي، موج الاهي ماڻن ٿا.
بحر عميق مان سوجهي سا مي، محبت موتي آڻن ٿا.
موتو قبلل انت موتو، جا ڻ سڀئي ڄاڻن ٿا.
وات وحدت سان وڃن ويراڳي، سورهيه سر سڃاڻن ٿا.
سولي نيزو سير تنين جو، قول پرينءَ سان پاڙن ٿا.
نظر علي ڏس نينهن وارن ڏي، پنهنجو پاڻ نه آڻن ٿا.

کافي_49

رمز روحاني رقص رهاڻيون، بيحد بره بياض.
عشق عجب رنگ عاشق اجاري، ٻاري مڃ مجاز.
عاشق الستئون مست مدامي، شهنشاهه شهباز.
سر نسلنگ نروار نيزي تي، ڀرت وڏا پرواز.
سورهيه سولي سر سينگاري، انا الحق آواز.
نسلنگ نظر علي نينهن نچائي، سڪ وڄائي ساز.

کافي_50

ڀيوند ڪيو آ پيار پنهنجي سان، روهي رمزهاڻ سخي.
تن من تار تنوار اندر ۾، ڀرتئون پڙهان پاڻ سخي.
لکين لائق قرب اسان تي، وصل ورونهن وراڻ سخي.
مهر محويت موج الاهي، محبت ڀريو مهراڻ سخي.
عين عجائب چال چلن ٿيون، اعلى عشق آکاڻ سخي.
نظر علي ٿي نينهن نوازش، مليا ڏوڙا ڏاڻ سخي.

ڪافي_51

عشق واري ايوان مان، محبت موجون ماڻ تون.

لا تقنطو ڪري تڪيو، صحيح سنيهو سڃاڻ تون.
ونحن اقرب اتيءَ واحد ويجهو، وڙج دل وٽاڻ تون.
عرشين خيال اڏارج عاشق، سڪ سرڪي ساڻ تون.
وفي انفسڪم سمجھ اشارو، ڳولج پنهنجو پاڻ تون.
لاڳاپا سڀ لوڪ جا لاهي، وحدت سان دل واڻ تون.
نظر علي ڏس دل ۾ دلبر، طرف نه ٻي ڪنهن تاڻ تون.

ڪافي_52

ويجهو وصل واپار، سوز وصل سڪ عشق امانت.

عاشق پنهنجو عشق اجاري، سهڻو ڪري سينگار،
رمز روحاني شوق شهادت.
بوهه جو بلادل بوسني آيو، محبت مينگهه ملهار،
هر دم هادي عشق سلامت.
سائين سڏائين ظاهر باطن، وٽي ناهي ڪو وار،
راتيان ڏينهان روحي رياضت.

سي حرفي سنڌي

الف: اورن اندر ۾، گجهو ڳالهائين،
پرت وٺن پاڻ مان روحي راز رهن،
اٿن ويهن پاڻ ۾ ٻيو ڪين بدن،
نظر علي وڃن، اڏريا پنهنجي عشق سان.

ب: بيحد بحر بقا ۾، غازي گم ٿيا،
پيهي اندر پنهنجي، ٻاريئون ڏيل ڏيا،
ويا سي وڃڻ کي وري ڪين وريا،
نظر علي ليئا، پايو ڏسن پاڻ ۾.

ت: تهڊل توڪل ڪري، لنگهيا منجهه لهرن،
سامي سونهان سير جا، جيئن تاروٿڙا ترن،
وحدت سنڌي وهڪري، ڏوريو پيا ڏورن،
پهرئين پور پريت جي پريئن پار پڄن،
نظر علي رهن، هر دم پنهنجي حال ۾.

ث: ثابت ٻڌي سندرو، سامي سنبريا،
وحدت واريءَ وات سان پختا پند پيا،
فاڌڪروني اڌڪرڪر، واڪيندا ويا،
آيا ملڪ امن ۾، راضي روح رهيا،
وري وطن پنهنجي گهرا گڏ ٿيا،
نسنگ نينهن ٿيا، جي آيا آر اڪين جي.

ج: جوڳي جهان ۾، جهد جفائون ڪن،
 انئي پهر اڪنڊ ۾، پلپل پرين پڪارن،
 ستون ساري سور جون، سبق ڀرت پڙهن،
 نظر علي رهن، سامي سوز فراق ۾.

ح: حال حقيقت هڪ هڪوئي پنهنجو پاڻ پڇائن ٿا،
 وفي انفسڪم عشق اشارو، سالڪ سرسڃائن ٿا،
 پرجهن پسن پاڻ اندر ۾، ڄاڻ انهيءَ کي ڄاڻن ٿا،
 راتيان ڏينهان روح ۾ رمل، موج محبت ماڻن ٿا،
 نظر علي ٿي نينهن نوازش، طرف محبت ٽاڻن ٿا.

خ: خوب حسن صورت سهڻي سهڻل ڪن سينگار،
 عين عجائب شاه شاهانا، شوقئون ڪن شڪار،
 عاشق مارن وري جيئارن، ڪن سودو سر واپار،
 بيوهن جي واه حسن آ، پرين ڪري ٿو پيار،
 نظر علي نروار دم دم حج حضور ۾.

د: درد دولت دل جي، ساميئڙا ساندين،
 ٻاهر ٻولن ڪين ڪي، گجهو ڳالهائن،
 اندر اور الف سان، راتيان ڏينهان تن،
 سور به ٿيا سنگتي، سونهان سپيرين،
 نظر علي روز رهن دوست سنڌي درٻار ۾.

ذ: ذاتي ذڪر ڪر، ڏي فڪر جا ڦيرا،
 فاڌڪروني اڌڪرڪر، ڪر پونئرن جيئن پيرا،
 ونحن وينو ويجهڙو، لائي دل اندر ديرا،
 جوڳي جوڳ جڳت ۾، اٿن ساجهر سويرا،
 نظر علي دل دليرا، پهتا ملڪ عميق ۾.

ر: رمز روحاني، رندي راز رهاڻ،
 قلب مومن عرش ڪرسي، پرين ويٺو پاڻ،
 الانسان سري وانا سرءُ، صحيح سر سڃاڻ،
 نظر علي ڄاڻ، سڀ ۾ سوجهرو صورت جو.

ز: زوراور ذوق ذاتي جا، ساميئڙا سونهان،
 لامقصود في دارين الاهو، روهي راز روان،
 وحدت واري وات ۾، ڪن وصل ورونهان،
 پهتا پرينءَ پار ڏي، لائي نينهن نوان،
 نظر علي سير سنوان، جانب جوگيئڙن جا.

س: سوپري سامي سنبريا، پرينءَ سندي پار،
 نڪري هليا ناسوت مان، لاهي لوڪ ميار،
 هيڪڙائي ۾ هڪ ٿيا، دوئي ڪيائون ڌار،
 نظر علي نروار، ڪيا عاشق عشق الله جي.

ش: شهنشاه حسن محبوبي، شور پريون شهباز اڪيون.
 ناز غماز سان گهائڻ ڪيئي، عاشق بي انداز اڪيون،
 تاب عقابي رڪن تامي، رمز روهي رنگ راز اڪيون،
 بي پرواه بادشاه ڪن، چوڪي عاشق چؤباز اڪيون،
 نينهن نظر علي توڙ نباهن، فضل ڪن فياض اڪيون.

ص: صبر سير ساميئڙن، وحدت وات وڃن،
 پنهنجو ڏسن پاڻ ۾، لوچي لعل لهن،
 رقص رهاڻيون روح ۾، راتيان ڏينهان تن،
 نظر علي رهن، هر دم پنهنجي حال ۾.

ض: ضرور ضد ڦٽي ڪر، ٿي وحدت وڻجارو،
 قربتون قدم وڌائي ڪر تون، سير سڄو سک وارو،
 خلق آدم علي صورت، سر صحيح ڪر سارو،
 نظر علي ڏس نور نظارو، هر دم پنهنجو پاڻ ۾.

ط: طالب رهي طلب ۾، پرھ پند پيا،
 سندرا ساھي سک جا، وحدت وات ويا،
 محبت محبوبن جي، قابو قرب ڪيا،
 بيحد باھ برھ ۾، سڙي سچ ٿيا،
 ليئي منجھ ليئا، پائي پسيائون پاڻ ۾.

ظ: ظاهر باطن ذڪر ذاتي سان وحدت وند وٺن،
 سُڪيا سوز گداز جا، پرتئون جام پيئن،
 محبت مانجھي موج ۾، ساھ نہ سانگو ڪن،
 ڪاھي ڪڏي پڙ ۾، غازي گھوٽ گھرن،
 نظر علي پسن، پرين پنهنجو پاڻ ۾.

ع: عجائب شاھ شاھانہ، عاشق کي رنگ لائن،
 ٻئي ٻاجھارا ٻاجھن پريا، محبت مام ملائن،
 نور تجلي ني ڏ نسنگي، روي راز رلائن،
 ھلن حقيقت سامھون، ناتو نينھن نباھن،
 نظر علي قرب اکين جو، عاشق شھادت پائن.

غ: غازي گم غير ڪري، محبت مچ مچاءِ،
 وٺ پرين سندو پيچرو، وحدت وڪ وڌاءِ،
 ڇڏي لاڳاپا لوڪ جا، پنهنجو نينھن نچاءِ،
 محبت سندي مچ ۾، جيئري جان جلاءِ،
 جانب سندي جاءِ، ميلا ڪر محبوب سان.

ف: فڪر ڪر اٿئي فاني دنيا، ماڳ مسافر خانو،
 جنهن سانگي سير ڪرين ٿو، محبت لھ مٿخانو،
 عجب نظارو جهان سارو، ڪوليو عشق خزانو،
 اڌر پڪيٽڙا ور واهيري، ٿي ياقِي يار يگانو،
 جو اٿئي اصل آشيانو، اڌر نظر علي اوڏھين.

ق: قدر ڪر، جند جان صدق سر سارو،
 پاڻ وڃائي پاڻ کي ڳولج، پاڻ ۾ ڀرت پسارو،
 الانساني پاڪ پيشاني، پس نوري يار نظارو،
 واللہ بڪل شيءِ محيط، سڀ ۾ سڄڻ پيارو،
 نظر علي نينهن نغارو، هڻ نفيءَ ۾ اثبات جو.

ڪ: ڪمال حسن جو بيحد، ڪهڙي بات بيان چوان،
 شهنشاه شهباز اڪيون، سهڻيون ٻئي سبھان چوان،
 لحظي لحظي ڏين لامارا، جهڙپي وٺن جند جان چوان،
 لکين عاشق لٽن ڏهاڙي، راز پريون رحمٰن چوان،
 عشق حسن جو عجب نظارو، نظر علي نيشان چوان.

ل: لهر ۾ عشق جي عاشق، پنهنجو سر اڇلائڻ ٿا،
 وحدت واري وير ۾، ڪامل عشق ڪڏائڻ ٿا،
 بانڪا بيحد بحر بقا ۾، بيخود موج مچائڻ ٿا،
 سمند سارو سير تن جو، صحيح سر سڃاڻڻ ٿا،
 نظر علي ڏس نينهن وارا، نيزي سر نچائڻ ٿا.

م: محبت مٽج الاهي، پنهنجي پرينءَ جو پيار چوان،
 راز روحاني رسم رندن جي، وحدت جو واپار چوان،
 ڳالهيون ڳجهه اندر جون، عشق ڪري اظهار چوان،

عين عجائب نور نظارو، نينهن ننگ نروار چوان،
قرب نظر علي قائم دائر، دلبر جو ديدار چوان.

ن: ننگ ناز پرين جو، شوقون شاه شڪار ڪري،
ڪجل پائي رمز رلائي، عينئون عين اچار ڪري،
بره جا بانڪا شير بهادر، ماڻن سان مار ڪري،
معنى ذاتي سير صفاتي، عشق آيو اظهار ڪري،
نظر علي ظاهر باطن، پرين پنهنجو پيار ڪري.

و: وصل جو وريو آ ويجهو، اڳڻ پرين اڃ ايندا،
غم وهم سڀ دل جا دلبر، لحظي هڪ لاهيندا،
راز روحاني رقص رهاڻيون، محبت ميلا ٿيندا،
اول آخر ظاهر باطن، هم حال ونڊيندا،
پيچ پریت جو پيارا پائي، نال نظر علي نيندا.

هم: همت ڪر سنبر سويرو، هر گز هتان هلڻو آ،
فاني دنيا جو فڪر ڪهڙو، ڇا ڪرين ته به ڇڏڻو آ،
حڪم هادي جو ڪيو همدم، ڪم اهو ئي ڪرڻو آ،
نظر علي ٻڌ نينهن جو نياپو، وطن واپس ورتو آ.

ي: يقين رکي ٿي ياقِي، پنهنجو پاڻ سڃاڻ،
پيهي اندر پاڻ ۾، ڪر وحدت دل وٽان،
پاڻ وڃائين پوءِ سڃاڻين، ڄاڻ انهيءَ کي ڄاڻ،
سهڻي صورت نور نوراني، ثابت صحيح سڃاڻ.
نظر علي صاحب ساڻ، راتيان ڏينهان روح ۾.

سي حرفي (سرائڪي)

الف: الله اظهار ڪيتا، جوڙيس اي جڳ سارا،
مير محبت باغ بقا دا، بيحد بره بهارا،
حسن ماهي دا هر جا وسدا، ڪيتا پرت پسارا،
نظر علي سهڻيا اڪيان دا، ويڪو نينهن نظارا.

ب: باري بار بره دا ڪاهي، سرعُشاقان آوندا،
نوڪ نينان دي چوٽ چلاوي، خون جگر دا کاوندا،
دفتر درد فراق دا دم دم، نال پريت پڙهاوندا،
نظر علي اهو عشق اوڙا، نيزي نينهن نچاوندا.

ت: تاب حسن دي تاب ڪيتي هي ميڏي دل ديواني،
ماڻا ڪر من موه ڳيا، پئي مست ڦري مستاني،
عرض اساڏا قرب تesaڏا، قياس ڪرين دل جاني،
نظر علي دي اڳڻ پيارا، ڪرين آوڻ دي احساني.

ث: ثابت تون سهڻا سائين، مالڪ مظهر ساري دا،
سانگ محبت سير ڪيتوئي، چوڙيا تخت هزاري دا،
عشق تesaڏي نال عشقان، پيوند پرت پساري دا،
نينهن نوازش نظر علي تي، نسنگ نيڻ نظاري دا.

ح: حال حبيب هيٽا ڏاڍا، ڪر ڪامل قرب ڪڏاهين،
آيا بار برهه سر باري، درد واليان سڻ دانهين،
عشق تسانا ٻهون اوڙا، برهه بچئيندا باهين،
نظر علي آ اڳڻ پيارا، ڪران عرض اهو ٻڌ ٻانهين.

خ: خوب حسن دي خوشي ويڪو، برهه دا بار ستيندا،
نال اڪين دي ڪري لڙائي، تيغان تير چتيندا،
شهناشاهه شڪار ڪريندا، سينا چير ڦهيندا،
حسن اساندا هادي رهبر، هڪ لحظي دل لتيندا.

د: درد انعام عشاقان، چمر چشمان تي چاوندي ني،
وچ ميدان محبت والي، ڪُوي ڪنڌ ڪپاوندي ني،
آتش عشق آڙاهه اندر، جينديان جان جلاوندي ني،
نظر علي عشق ماهي دا، نيهي نينهن نپاوندي ني.

ذ: ذاتي هي ذوق ملڻ دا، ماهي مک وڪاوين،
درد واليان دي دل وچ دلبر، برهه ٻاليندا باهين،
اڳڻ اساندي سهڻا سائين، ول ول قبر پاوين،
نظر علي اتي نينهن نوازش، تنڌيان لڪ پلائين.

ر: رمز روحاني راز الستي، عشق تنڌي اظهار ڪيتا،
نال نينان دي چوٽ چلاڪي، عاشق اپنا مار نيتا،
حسن تسانا نور تجلي، نينهن نسنگ نروار ڪيتا،
نظر علي ٿيا نينهن نگهبان، پياري اپنا پيار ڪيتا.

س: سبحان الله سهڻا، هس ڪر دل ڪس ڳڏوئي،
باز برهه بچ مٽڏي سر تي، بيوس يار ڪيتوئي،
نال قهري ڪجڻيان اڪيان، عاشق مست ڪيتوئي،
نظر علي ڪر نينهن نوازش، دلڙي هٿ ڪيتوئي.

ش: شهنشاه حسن تڙاڏا، لحظي دل لتيندا هي،
حسن اسڙا هادي رهبر، وحدت ونڊ ونڊيندا هي،
بيواهان دي واه حسن هي، جام محبت ڏيندا هي،
نظر علي ڪر نينهن نوازش، روهي رمز رليندا هي.

ص: صبر عاشقان ويڪو، جي ڪات نينان دي ڪئي،
درد ونڊيان دي دل وچ، دم دم برهه پاليندا بني،
وحدت والي وات وندر وچ، سر دي لڳدي ستي،
قرب پرين دا ظاهر باطن، نال نظر علي ڪني.

ط: طور عجب عينان دا گهور پهلي نال گهاونديان ني،
وحدت وات وصل وچ، پلپل جام پلاونديان ني،
ماڻ حسن دا ڪرڪي دلبر، روهي رمز رلاونديان،
نظر علي تي نينهن نوازش، لائق لڄپالان ديان ني.

ظ: ظاهر باطن طلب اسان نون، اڀڻي عشق امام دي،
خبر نهين ملان قاضيان، عشق والي ڏور ڌام دي،
عاشق موجان ماڻن، مستي محبت والي مام دي،
نظر علي تي نينهن نوازش، اصل عشق احرام دي.

ق: قدر معشوقان دا، ڪي سورهيه مرد سڃاڻن،
وچ ميدان محبت والي، مانجهي موجان ماڻن،
صحيح سجود صورت ڪون، طرف ٻي نه ٿاڻن،
صدقا انهان عاشقان تون، جي آپ وچون نه آڻن،

ڪ: ڪمال ڪجليون اڪيان دا، محبت مار ڪرينديان،
بي پرواه بادشاه اڪيان، شوق شڪار ڪرينديان،
عاشق مار اجارن جلدي، نينهن نروار ڪرينديان،
صدقا انهان اڪيان تون، جو گهوريان ديدار ديان.

ل: لعل بي مثال ماهي ديان اڪيان، ويڪو سڪيان،
جهت پٽ جهت ڏي دليان جهٽيان، ويڪو سڪيان،
عجب نظارا اڪيان دا، راز پريان رب رڪيان، ويڪو سڪيان،
نظر علي نينهن لاکي، آبي آڪي بڪيان، ويڪو سڪيان،

م: محبت مرد مولا دي، ياکي رهن يگاني،
رهڻي ڪهڻي هور انهان دي، محبت وچ مستاني،
رمز روحاني رقص ڪريندي، بيحد بره بياني،
نظر علي اهي گوهر غازي، درس رهندي ديواني.

ه: همدم هر حال اسادا، معلوم تڪون سارا،
اڱڻ آوين قرب ونداوين، پلپل پرين پيارا،
مهر تسادي ظاهر باطن، صاحب ستار سويارا،
نظر علي تي نينهن نوازش، بلڪل باغ بهارا.

ن: نـسـنـگ هـي نـيـنـهـن تـسـاڏا، نـرـمـل نـور نـظـاري،
بحر بي پايان عشق دي اندر، عاشق ترن اوپاري،
بره دي بازي كيڏن غازي، كردي پرت پساري،
مرد مولا دي يار نظر علي، نينهن مريندي نعري.

و: واء وصال دا گهليان وه واه، آوندي بوء بهاردي هي،
دم دم خوشبو دل وچ آندي، محبت مينگه ملهار دي هي،
راتيان ڏينهان روح اندر وچ، پياس پرين دي پيار دي هي،
نظر علي اتي نينهن نوازش، سهڻل يار ستار دي هي.

ي: يار اسا ڏا سهڻل سا ئين، پرتتون جام پلاوندا،
ڪول ڪريندا قرب ونڊ ڀندا، روجي رمز رلاوندا،
نت مريندا نوڪ نينان دي، چوٽان چوٽ چلاوندا،
نظر علي نين لڙا ڪي، نـسـنـگ نـيـنـهـن نـپـاـونـدا.

بيت

- جي پانئين جوڳي ٿيان، ڄاڻ انهيءَ کي ڄاڻ،
وحدت واري وير ۾، پنهنجو اچل پاڻ،
پيهي له پاتار مان، محبت موتين کان،
نظر علي ڄاڻ، پنهنجو اٿئي پاڻ ۾.
- جي پانئين جوڳي ٿيان، مدئي ڪٿي مار،
چڙي ليڪا لوڪ سان، وهيون سڀوئي وار،
ڪر لڙائي لاڄي، سيني تي سٽڪار،
چڙهي نشو نينهن جو خاصو خوب خمار،
نظر اچئي نور پرينءَ جو، الاهي اسرار،
نظر علي وره واپار، پنهنجو اٿئي پاڻ ۾.
- جي پانئين جوڳي ٿيان، ڪڻ سچائي ساڻ،
وحدت واري وير ۾، پنهنجو اچل پاڻ،
نظر علي ڄاڻ، پنهنجو اٿئي پاڻ ۾.
- پنهنجو اٿئي پاڻ ۾، دل جي دري ڪول،
ونحن اقرب ويجهڙو، ڀل نه ٻي ڪنهن ڀول،
گجهي ڳالهه گجهه جي، ڳولو ٿي تون ڳول،
نظر علي ڀول، پنهنجو اٿئي پاڻ ۾.
- پنهنجو اٿئي پاڻ ۾، ساڳيو سر ستار،
وفي انفسڪم افلا تبصرون، دل اندر ديدار،
اورون اورج پاڻ ۾، ڪر وحدت جو واپار،
نظر علي پيار، پنهنجو اٿئي پاڻ ۾.

- پنهنجو اٿئي پاڻ ۾، حقيقت هي حال،
آڌر آشياني پنهنجي توڙ دوئي جا دوال،
وحدت واري واٽ سان، مٿين محبت مال،
نظر علي، احوال، پنهنجو اٿئي پاڻ ۾.
- پنهنجو اٿئي پاڻ ۾، ڏيهيءَ اندر ڏس،
اندر روح رهاڻيون، پرين ويٺو پس،
وحدت جي واديءَ جو، غازي وٺج گس،
نظر علي رس، محبت جي ميدان ۾.
- پنهنجو اٿئي پاڻ ۾، ساڳيو سر ستار،
ونحن اقرب ويجهڙو، وٽي ناهي وار،
نظر علي نروار، آهي عشق الله جو.
- محبت جي ميدان ۾، غازي گهوت اچن،
سر تريءَ سورهيه ڪنيو، مانجهي ڪين مڙن،
جي وڃن وحدت واٽ سان، وري ڪين ورن،
نظر علي روز رهن، محبت واري ملڪ ۾.
- محبت واري ملڪ ۾، روحي راز رهاڻ،
پنهنجو لهن پاڻ ۾، محبت موتين کاڻ،
وحدت وادي جي وڃن، وصل ڪن واکاڻ،
نظر علي ڄاڻ، پنهنجو اٿئي پاڻ ۾.
- عشق اصلئون اجهل اويڙو، خون جگر جو ڪاٺي،
زور وٺن زور زوراور زابر، گهوت لکين ٿو گهاٽي،
ملڪ دلين تي اچي امالڪ، باهه برهه پڙڪاڻي،
نظر علي سان پائي، پختا پيچ پريت جا.

- پائي پختا پيچ پريت جا، ڪئي دلڙي هٿ دلدار،
سهڻيون اڪيون سهڻل جون، شوقون ڪن شڪار،
عاشق مارن جلد جيئارن، پلپل ڪن ٿيون پيار،
نظر علي نروار، ڪيئي نسنگ نينهن نهوڙيا.
- نسنگ نينهن نهوڙيا، ناميا، مانجهي مرد مٿير،
سوين سولي سڏي سينگاري، نيزي سر ڪن سير،
عشق اڪين جا آندا اڏيءَ تي شوق شهادت شير،
دولھ ڪي دلير، نظر علي ايندا آڳهه عشق جي.
- ايندا آڳهه عشق جي، ڪي مانجهي مٿيادار،
بي سر انهيءَ بحر ۾ ٿي بيخود بي اختيار،
گهڙندا آڙاهه عشق ۾، جن ڀرت لڳيءَ جا پار،
نظر علي نروار، ڪن سودو صاف سرن جو.
- سودو صاف سرن جو، سک وارا ٿا ڪن،
ماريا محبوبن جي، نازڪ نينهن نيٽن،
ڀرت وٺن پاڻ مان، ڪنهن سان ڪين ڪڇن،
نظر علي روز رهن، دوست جي درٻار ۾.
- دوست جي درٻار ۾، پي پريمي پيالا،
مئي محبت ماڻ تون، مست رهي متوالا،
قرب اڪين ۾ قابو ٿي ره، چاهه پريا ڏس چالا،
نظر علي اعلى، آهي شان اڪين جو.
- آهي شان اڪين جو، ٿيون عاشق اجارين،
صورت پسائين دل وسائين، پيچ پريتي پائين،
ٻاجهاريون ٻاجهه پريون، روهي راز رلائين،
نظر علي آهين، لکين لائق اڪين جا،

- لکين لائق اکين جا، محبت ماڻائين،
آڻيو ملڪ امان ۾، دل وحدت واڻائين،
صفا سوجهرو سونهن جو، سر سڃاڻائين،
نظر علي آهين، لکين لائق اکين جا.
- لکين لائق اکين جا، ڳڻ وينا ڳايون،
پانڌيٽڙا پاڻ ۾، روهي راز رلايو،
نظر علي نچايون، سدا عشق اکين جو.
- لکين لائق اکين جا، ڳڻ وينا ڳايون،
اڻ لائقن تي لائق اکين جا، پال پلايون پايون،
قرب پريو ن ڪريمي اڪيون، ٻولي دل ٻڌايون،
نظر علي نچايون، سدا عشق اکين جو
- چاچي ڏس جهان ۾، آ طمع جو تڪرار،
ڪي مارن ۾ مري ويا، ڪي گر تيا منجهه گار،
خودي ۽ ڪوڙ ڪپاڻيا، هزارين هزار،
نانگا وچ تون نڪري، لاهوتي ڏيئي لار،
بنا سودي سائينءَ جي، ٻيو ڪوڙو وڻج واپار،
هڪ هوڏ حرام حديث ۾، بي پرائي پچار،
نظر علي واپار، پنهنجو اٿئي پاڻ ۾.

سرائڪي بيت

- ميڪون ماهي يار ديان، تن وچ تانگهان لڳيان،
عشق ڪيتا مدهوش مئڪون، درد فراقان قتيان،
نظر علي روزان روز نيان، نوڪان نينهن ديان.